

संक्षिप्त समाचार



सांसदों ने बाइक पर निकाली तिरंगा यात्रा, स्कूटी पर सवार होकर निकली स्मृति ईरानी

नई दिल्ली । केंद्र सरकार भारत की आजादी की 75वीं वर्षगांठ पर हर घर तिरंगा अभियान की जोर-शोर से तैयारी कर रही है। इसी कड़ी में 3 अगस्त को संसद सदस्यों ने बाइकों पर सवार होकर तिरंगा यात्रा निकाली। लाल किला से उपराष्ट्रपति एम वेंकैया नायडू ने केंद्रीय मंत्रियों प्रल्हाद जोशी और पीयूष गोयल की मौजूदगी में तिरंगा यात्रा को झंडी दिखाकर खाना किया। रैली का समापन विजय चौक पर हुआ। तिरंगा यात्रा में केंद्रीय मंत्री स्मृति ईरानी स्कूटी चलाती हुई नजर आईं। बीते मंगलवार को भारतीय जनता पार्टी (भाजपा) संसदीय दल की बैठक के बाद संसदीय कार्य मंत्री जोशी ने कहा था कि यह आयोजन संस्कृति मंत्रालय की ओर से किया जा रहा है, न कि भाजपा की ओर से। उन्होंने सभी दलों के सांसदों से इस कार्यक्रम में भाग लेने का आग्रह किया और उन्हें सुबह साढ़े आठ बजे लाल किला पहुंचने को कहा था। संसदीय दल की बैठक में भाजपा अध्यक्ष जे पी नड्डा ने आजादी की 75वीं वर्षगांठ के मौके पर नौ अगस्त से 15 अगस्त के बीच आयोजित किए जाने वाले कार्यक्रमों के बारे में चर्चा की थी। उन्होंने हर घर तिरंगा अभियान पर खासा जोर दिया और भाजपा सांसदों से अपने-अपने संसदीय क्षेत्रों में लोगों को इससे जोड़ने का आग्रह किया।

गरबा में भी 18 फ़ीसदी जीएसटी

अहमदाबाद । गुजरात का गरबा सारे देश में बड़ा लोकप्रिय है। गरबा के आयोजन दशहरा के दौरान गुजरात सहित सभी राज्यों में बड़े पैमाने पर होते हैं। गुजरात के गरबा को अब वस्तु एवं सेवा कर अधिनियम के दायरे में शामिल कर लिया गया है। इसमें 18 फ़ीसदी जीएसटी का भुगतान आयोजकों को करना पड़ेगा। 500 से अधिक की टिकट पर 18 फ़ीसदी जीएसटी लागू हो जाएगा। गरबा के आयोजकों को अब अपना पंजीकरण जीएसटी में करना पड़ेगा। 1 अगस्त से पंजीकरण शुरू हो गया है। 500 से ज्यादा की टिकट पर अब 18 फ़ीसदी जीएसटी आयोजकों को भरना होगा। आयोजक यह पैसा गरबा की टिकट में अलग से शामिल कर सकते हैं। गुजरात राज्य में इसकी बड़ी तीव्र प्रतिक्रिया हो रही है। गरबा के आयोजन में आम जनता विशेष रूप से युवा और युवती बड़ी संख्या में भाग लेते हैं। अगले साल गुजरात विधानसभा के चुनाव भी हैं। इसका असर चुनाव में भी पड़ सकता है।

जनवरी 2023 तक 9 बड़े शहरों में 5 जी सेवा

नई दिल्ली । रिलायंस जिओ जनवरी 2023 तक देश के 9 बड़े शहरों में 5जी सेवाएं शुरू करने की योजना बना रही है। प्राप्त जानकारी के अनुसार दिल्ली और मुंबई में 5 जी की सेवा जल्द शुरू की जाएगी। इसके बाद बेंगलूर, हैदराबाद, जामनगर, अहमदाबाद तथा लखनऊ में 5जी सेवा शुरू होगी। दूरसंचार विभाग के सूत्रों का कहना है मार्च 2023 तक देश के लगभग 70000 स्थानों के टावर पर 5जी के रेडियो स्थापित हो जाएंगे। दूरसंचार कंपनियां देश के हर राज्य में हर माह 3000 से 4000 स्थानों पर 5जी रेडियो स्थापित करने का काम करेंगी। भारत में केवल 7 फ़ीसदी लोगों के पास 5जी के मोबाइल फोन हैं। ऐसी स्थिति में 5जी प्रदाता कंपनियां उपभोक्ताओं को 5जी आधारित मोबाइल फोन उपलब्ध कराने पर भी विचार कर रही हैं।

फिर हुआ जहरीली गैस का रिसाव, 121 लोगों का चल रहा है इलाज

विशाखापत्तनम । आंध्र प्रदेश के औद्योगिक क्षेत्र में फिर से गैस रिसाव हुआ है। इसके चलते अब तक 121 लोगों को अस्पताल में भर्ती किया गया है। ये इलाका विशाखापत्तनम के पास है। पिछले दो महीने के दौरान ये दूसरा मौका है, जब गैस रिसाव की घटना हुई है। राज्य के मंत्री जी अमरनाथ ने कहा है कि जांच के आदेश दे दिए गए हैं। साथ ही जांच पूरी होने तक कंपनी को बंद करने के लिए कहा गया है। गैस रिसाव के बाद कर्मचारियों ने घबराहट होने और उल्टी आने की शिकायत की। इसके बाद उन्हें स्पेशल इकोनॉमिक ज़ोन के मेडिकल सेंटर में प्राथमिक उपचार की सुविधा उपलब्ध कराई गई। ये कंपनी अनकपल्ली जिले के अच्युतपुरम इलाके में है। जहरीली गैस का रिसाव होने के चलते 50 महिलाओं को अस्पताल में भर्ती कराया गया था। लेकिन अब इसकी संख्या बढ़ कर 121 हो गई है। पुलिस के अनुसार, घटना शाम 6:15 बजे से शाम 7 बजे के बीच हुई। दोपहर 2 बजे से रात 10 बजे के बीच दूसरी शिफ्ट में करीब 1000 कर्मचारी थे। उल्टी की शिकायत करने वाली 50 महिलाओं को अकामपल्ली अस्पताल में ट्रांसफर कर दिया गया। बाकी सभी को सुरक्षित निकाल लिया गया। कर्मचारी हल्के लक्षणों के साथ बीमार पड़ गए और उनका इलाज चल रहा है। घटना के कारणों का अभी पता नहीं चल पाया है।

सिगरेट की खुली बिक्री पर रहेगी रोक, टीवी और प्रिंट पर तंबाकू के प्रोडक्ट्स का विज्ञापन नहीं होगा

मोदी सरकार इसे लेकर ला रही बिल

हले भारत सरकार ने मई 2003 में राष्ट्रीय तंबाकू नियंत्रण कानून पारित किया था। केंद्र बिल में संशोधन के द्वारा कई बदलाव करने जा रही है। अब सार्वजनिक स्थलों पर धूम्रपान जोन या क्षेत्र को खत्म किया जाएगा।

नई दिल्ली ।

मोदी सरकार संसद के मॉनसून सत्र में ही तंबाकू निषेध से जुड़े मौजूदा कानून को और सख्त बनाने की तैयारी कर रही है। तंबाकू निषेध कानून को और सख्त बनाने के लिए केंद्रीय स्वास्थ्य मंत्री मनसुख मंडाविया के द्वारा संसद में संशोधन विधेयक

लाने की तैयारी कर रखी है। स्वास्थ्य और परिवार कल्याण मंत्रालय के बरिष्ठ अधिकारी के मुताबिक केंद्र ने सिगरेट और अन्य तंबाकू उत्पाद विज्ञापन निषेध संशोधन बिल संसद में कभी भी पेश कर सकती है। संशोधन बिल को कैबिनेट की मंजूरी के बाद संसद में पेश किया जाएगा। इससे पहले भारत सरकार ने मई 2003

में राष्ट्रीय तंबाकू नियंत्रण कानून पारित किया था। केंद्र बिल में संशोधन के द्वारा कई बदलाव करने जा रही है। अब सार्वजनिक स्थलों पर धूम्रपान जोन या क्षेत्र को खत्म किया जाएगा। सिगरेट की खुली बिक्री पर पूरी तरह से रोक लगेगी। सिगरेट सिर्फ चेतवनी वाले पैकेज के साथ ही बिकेगी। इसके साथ ही टीवी और प्रिंट पर तंबाकू के

प्रोडक्ट्स के विज्ञापनों पर भी रोक लगेगी। साथ ही नाबालिग को तंबाकू बेचने पर जुर्माना और कैद के प्रावधान में बदलाव होगा। अभी किसी भी तरह का तंबाकू या उससे युक्त पदार्थ किसी नाबालिग को बेचना बाल न्याय अधिनियम 2015 की धारा 77 का उल्लंघन है। इस कानून के तहत आरोपित को 7 साल तक की कैद और एक



लाख रुपये तक का जुर्माना लगाने का भी प्रावधान है। कानून में संशोधन के बाद तंबाकू कंपनियों किशोरों और युवाओं को तुभाने के लिए जो हथकण्डे अपनाती थी, उस पर भी रोक लगेगी। पिछले दिनों ही सिगरेट और अन्य तंबाकू प्रोडक्ट्स (पैकेजिंग और लेबलिंग) को लेकर केंद्र सरकार ने नए निर्देश जारी किए थे। स्वास्थ्य मंत्रालय की

ओर से जारी निर्देशों के अनुसार तंबाकू प्रोडक्ट्स पर अब और भी कड़ी चेतवनी फोटो सहित लिखी जाएगी। अब सिगरेट के पैकेटों पर बड़े अक्षरों में तंबाकू सेवन यानी अकाल मृत्यु लिखना अनिवार्य होगा। नए नियम 1 दिसंबर, 2022 से लागू होगा।

2026 में शुरू हो जाएगा बुलेट ट्रेन का पहला ट्रायल रन : अश्विनी वैष्णव

नई दिल्ली ।

रेल मंत्री अश्विनी वैष्णव ने कहा कि भारत में 2026 में बुलेट ट्रेन का ट्रायल रन शुरू हो जाएगा। उन्होंने कहा कि बुलेट ट्रेन के 75 किलोमीटर रूट पर तेजी से काम चल रहा है। रेल मंत्री ने कहा कि महाराष्ट्र में नई सरकार बनने के बाद तुरंत इसकी परमिशन मिल गई है। उन्होंने कहा कि अब वह दिन दूर नहीं, जब भारत का बुलेट ट्रेन का सपना पूरा हो जाएगा। उन्होंने कहा, आपसे गुजराति करुणा, जा कर देखिए करीब 75 प्रतिशत पिलरकास्ट हो चुके हैं। स्टेशनों के निर्माण का काम चल रहा है। नदियों पर पुल बनने का काम चल रहा है। महाराष्ट्र में नई सरकार आने के तुरंत बाद काम तेज हो गया है। अश्विनी वैष्णव ने कहा कि आज रेलवे स्टेशन साफ हैं। रेलवे में बीते 8 साल में काफी बदलाव हुए हैं। देश के करीब 46 स्टेशनों को वर्ल्ड क्लास का बनाने का काम शुरू किया गया है। 75 वें भारत ट्रेनों का



-रेलमंत्री ने कहा महाराष्ट्र में नई सरकार आने के बाद बुलेट ट्रेन प्रोजेक्ट में आई तेजी

काम आखिरी चरण में है। कवच डिविज़न के ट्रायल के दौरान आमने-सामने से आ रही ट्रेनों में से एक में सवार होने के सवाल पर अश्विनी वैष्णव ने कहा ट्रायल के दौरान कोई डर नहीं था। यह आत्मनिर्भर भारत का उदाहरण है। मुझे अधिकारियों ने मना किया था, लेकिन हमें अपने देश के इंजीनियर्स पर भरोसा और गर्व है। 5जी स्पेक्ट्रम नीलामी को मिले रिस्पांस को

लेकर केंद्रीय मंत्री अश्विनी वैष्णव ने कहा कि यह काफी अच्छा रहा है। जिस तरह से दूरसंचार सेक्टर को प्रधानमंत्री मोदी ने रिफॉर्म किया है, उससे स्पेक्ट्रम ऑक्शन में बहुत अच्छा रिस्पांस मिला है। आज की सरकार में टेलीकॉम टावर को फौरन परमिशन मिलती है। उन्होंने बताया कि अक्टूबर तक देश में 5जी सर्विस लॉन्च हो जाएगी।

उप-राष्ट्रपति चुनाव में एनडीए प्रत्याशी धनखड़ का समर्थन करेगी बसपा : मायावती

लखनऊ ।

उपराष्ट्रपति पद के लिए होने वाले चुनाव के लिए पूर्व मुख्यमंत्री मायावती के नेतृत्व वाली बहुजन समाज पार्टी (बसपा) ने अपने पते खोल दिए हैं। मायावती ने कहा है कि उपराष्ट्रपति चुनाव में बसपा, भाजपा नीत एनडीए प्रत्याशी जगदीप धनखड़ को, अपना समर्थन देगी। मायावती ने ट्वीट कर यह जानकारी दी। उल्लेखनीय है कि इससे पहले मायावती ने राष्ट्रपति चुनाव में एनडीए प्रत्याशी द्रौपदी मुर्मू को समर्थन दिया था। मायावती ने ट्वीट कर बताया कि देश के सर्वोच्च राष्ट्रपति पद के लिए

चुनाव में सत्ता व विपक्ष के बीच आम सहमति बनने की वजह से ही इस पद के लिए अन्ततः चुनाव कराना पड़ा। अब, उपराष्ट्रपति पद के लिए दिनांक 6 अगस्त को चुनाव होने वाला है। बसपा ने ऐसे में उपराष्ट्रपति पद के लिए हो रहे चुनाव में भी व्यापक जनहित को ध्यान में रखते हुए जगदीप धनखड़ को अपना समर्थन देने का फैसला किया है तथा जिसकी मैं आज औपचारिक रूप से घोषणा भी कर रही हूँ।


उल्लेखनीय है कि उपराष्ट्रपति पद के लिए 6 अगस्त को मतदान होगा है। एनडीए ने जहां जगदीप धनखड़ को अपना उम्मीदवार बनाया है, वहीं विपक्ष की ओर से उप-राष्ट्रपति पद की उम्मीदवार मागीट अल्वा मैदान में हैं।

देश में कोरोना के 17,135 नए मामले सामने आए, 47 की मौत

- उपचाराधीन मरीजों की संख्या घटकर 1,37,057 पर पहुंची

नई दिल्ली ।

देश में एक दिन में कोरोना संक्रमितों के 17,135 नए मामले सामने आने के बाद देश में मरीजों की संख्या बढ़कर 4,40,67,144 हो गई। वहीं उपचाराधीन मरीजों की संख्या घटकर 1,37,057 पर पहुंच गई। केंद्रीय स्वास्थ्य मंत्रालय की ओर से बुधवार सुबह आठ बजे जारी अद्यतन आंकड़ों के अनुसार देश में संक्रमण से 47 और लोगों की मौत होने के बाद मृतक संख्या बढ़कर 5,26,477 हो गई। देश में कोविड-19 के उपचाराधीन मरीजों की संख्या घटकर 1,37,057 हो गई है, जो कुल मामलों का 0.31 प्रतिशत है। पिछले 24 घंटे में उपचाराधीन मरीजों की संख्या में 2,735 की कमी दर्ज की गई। मरीजों के ठीक होने की राष्ट्रीय दर 98.49 प्रतिशत है। अद्यतन आंकड़ों के अनुसार दैनिक संक्रमण दर 3.69 प्रतिशत, जबकि साप्ताहिक संक्रमण दर 4.67 प्रतिशत



है। देश में अभी तक कुल 4,34,03,610 लोग संक्रमण मुक्त हो चुके हैं और कोविड-19 से मृत्यु दर 1.20 प्रतिशत है। वहीं राष्ट्रीय टीकाकरण अभियान के तहत अभी तक कोविड-19 रोधी टीकों की 204.84 करोड़ खुराकें दी जा चुकी हैं। गौरतलब है कि देश में सात अगस्त 2020 को संक्रमितों की संख्या 20 लाख, 23 अगस्त 2020 को 30 लाख और पांच सितंबर 2020 को 40 लाख से अधिक हो गई थी। संक्रमण के कुल मामले 16 सितंबर 2020 को 50 लाख, 28 सितंबर 2020 को 60 लाख, 11 अक्टूबर 2020 को 70 लाख, 29 अक्टूबर 2020 को 80 लाख और 20 नवंबर को 90 लाख के पार चले गए थे। देश में 19 दिसंबर 2020 को ये मामले एक करोड़ से अधिक हो गए थे। पिछले साल चार मई को संक्रमितों की संख्या दो करोड़ और 23 जून 2021 को तीन करोड़ के पार पहुंच गई थी। इस साल 25 जनवरी को संक्रमण के मामले चार करोड़ के पार हो गए थे।

चलती गाड़ी से सैटेलाइट के जरिए होगी टोल वसूली, फास्टैग की भी जरूरत नहीं: नितिन गडकरी



नई दिल्ली ।

भारत में टोल वसूली प्रक्रिया में एक क्रांतिकारी कदम के तौर पर देखा गया और देशभर में इसे लागू किया गया। लेकिन

अब इससे आगे बढ़कर वाहन के नंबर प्लेट के माध्यम से देश में उपग्रह आधारित टोल वसूली की प्रक्रिया शुरू किए जाने की तैयारी हो रही है। इसमें चलती गाड़ियों से सैटेलाइट के जरिए टोल वसूली हो जाएगी और फास्टैग की जरूरत नहीं होगी। केंद्रीय सड़क परिवहन एवं राजमार्ग मंत्री नितिन गडकरी ने इस बारे में बताया है। दरअसल, केंद्रीय सड़क परिवहन एवं राजमार्ग मंत्री नितिन गडकरी

ने बुधवार को राज्यसभा में प्रश्नकाल के दौरान एक प्रश्न के उत्तर में यह जानकारी देते हुए इस बारे में बताया है। उन्होंने कहा कि अत्याधुनिक प्रौद्योगिकी के माध्यम से टोल वसूली के सुधार की पूरी गुंजाइश है। इससे कोई ना तो टोल की चोरी कर सकता है और ना ही कोई बच सकता है। अब तक टोल नहीं देने पर सजा का प्रावधान भी नहीं है। इतना ही नहीं गडकरी ने बताया कि इसके मद्देनजर इस नई प्रौद्योगिकी को क्रियान्वित करने के लिए संसद में एक विधेयक लाने की प्रक्रिया जारी है। इसके बाद छह महीने के भीतर देश में यह व्यवस्था लागू करने की पूरी

कोशिश की जा रही है। इससे ना तो टोल बनाने की जरूरत होगी और ना ही कोई व्यक्ति बिना टोल दिए जा सकेगा। इससे बचने की कोशिश करने वालों को सजा का प्रावधान किया जाएगा। उन्होंने कहा कि वाहन निर्माताओं से वाहनों में जीपीआरएस की सुविधा देने के लिए कहा गया है ताकि इससे टोल वसूली में आसानी होगी और लोगों को भी राहत मिलेगी। अभी कोई व्यक्ति 10 किलोमीटर टोल रोड का उपयोग करता है लेकिन उसे 75 किलोमीटर का टोल चुकाना होता है लेकिन जीपीआरएस आधारित टोल वसूली प्रक्रिया शुरू होने पर जहां से वाहन टोल में प्रवेश करेगा और

जब उससे उतरेगा वहीं तक का टोल लगेगा। इससे उपभोक्ताओं को भी बचत होगी। दूसरी तरफ गडकरी ने बताया कि देश में अभी 26 ग्रीन एक्सप्रेस हाईवे बनाने का काम जोरशोर से जारी है। वर्ष 2024 तक देश में ये 26 ग्रीन एक्सप्रेस हाईवे शुरू होने के बाद सड़क के मामले में भारत अमेरिका से पीछे नहीं रहेगा। उन्होंने कहा कि भारतीय राष्ट्रीय राजमार्ग प्राधिकरण के पास कोई वित्तीय संकट नहीं है। हर वर्ष देश में पांच लाख करोड़ रुपये की लागत से सड़क निर्माण की क्षमता है। बैंक सड़क निर्माण के लिए धन उपलब्ध कराने के लिए तैयार है।


संपादकीय

ताड़वान पर चीन का ढोंग

(लेखक-डॉ. वेदप्रताप वैदिक)

अमेरिकी कांग्रेस (निम्न सदन) की अध्यक्ष नैन्सी पेलेसी की ताड़वान-यात्रा पर सारी दुनिया का ध्यान केंद्रित हो गया था। न तो ताड़वान कोई महाशक्ति है और न ही पेलेसी अमेरिका की राष्ट्रपति है। फिर भी उनकी यात्रा को लेकर इतना शोर-शराबा क्यों मच गया? इसीलिए कि दुनिया को यह डर लग रहा था कि ताड़वान कहीं दूसरा यूक्रेन न बन जाए। वहां तो इमग्रा रुस और यूक्रेन के बीच हुआ है लेकिन यहाँ तो एक तरफ चीन है और दूसरी तरफ अमेरिका! यदि ताड़वान को लेकर ये दोनों महाशक्तियाँ भिड़ जातीं तो तीसरे विश्व-युद्ध का खतरा पैदा हो सकता था लेकिन संतोष का विषय है कि पेलेसी ने शांतिपूर्वक अपनी ताड़वान-यात्रा संपन्न कर ली है। चीन मानता है कि ताड़वान कोई अलग राष्ट्र नहीं है बल्कि वह चीन का अभिन्न अंग है। यदि अमेरिका चीन की अनुमति के बिना ताड़वान में अपने किसी बड़े नेता को भेजता है तो यह चीनी संप्रभुता का उल्लंघन है। अमेरिकी नेता नैन्सी पेलेसी की हैसियत राष्ट्रपति और उप-राष्ट्रपति के बाद तीसरे स्थान पर मानी जाती है। यों तो कई अमेरिकी सीनेटर और कांग्रेसमैन ताड़वान जाते रहे हैं लेकिन पेलेसी के वहां जाने का अर्थ कुछ दूसरा ही है। चीन मानता है कि यह चीन को अमेरिकी की खुली चुनौती है। चीनियों ने दो-टुक शब्दों में धमकी दी थी कि यदि नैन्सी की ताड़वान यात्रा हुई तो चीन उसके खिलाफ सख्त कार्रवाई किए बिना नहीं रहेगा। चीन ने ताड़वान के चारों तरफ कई लड़ाकू जहाज और जलपोत डटा दिए थे और अमेरिका ने भी अपने हमलावर जहाज, प्रक्षेपास्त्र और जलपोत आदि भी तैनात कर दिए थे। डर यह लग रहा था कि यदि गलती से एक भी हाथियार का इस्तेमाल किसी तरफ से हो गया तो भयंकर विनाश-लीला छिड़ सकती है। चीन इस यात्रा के कारण इतना क्रोधित हो गया था कि उसने ताड़वान जानेवाली हर चीज पर प्रतिबंध लगा दिया था। ताड़वान भी इतना डर गया था कि उसने अपने सवा दो करोड़ लोगों को बमबारी से बचाने के लिए सुरक्षा का इंतजाम कर लिया था। पेलेसी 24 घंटे ताड़वान में बितकर अब दक्षिण कोरिया रवाना हो गई हैं। वे ताड़वानी नेताओं से खुलकर मिली हैं और अमेरिका चीन के खिलाफ बराबर खम टोक रहा है। जो बाइडन की सरकार के लिए पेलेसी की ताड़वान-यात्रा और अल-कायदा के सरगना अल-जवाहिरी का उन्मूलन विशेष उपलब्धि बन गई है। चीन ने जवाहिरी की हत्या पर भी अमेरिका की आलोचना की है। चीन और अमेरिका के बीच बढ़ते हुए तनाव के कारण चीन ने हिंद-प्रशांत क्षेत्र में बने चार देशों के चौगुटे की भी खुलकर निंदा की थी। पेलेसी की इस ताड़वान-यात्रा ने सिद्ध कर दिया है कि चीन कोरी गीदड़भूमिकाओं देने का उस्ताद है। इस मामले के कारण चीन का बड़बोलापन बदनम हुए बिना नहीं रहेगा। पेलेसी की इस यात्रा ने अमेरिका की छवि चमका दी है और चीन की छवि को धूमिल कर दिया है।

आज के कार्टून



सही धर्म

श्रीराम शर्मा आचार्य
आज के समय में लोगों ने धर्म को मजहब या संप्रदाय का पर्यायवाची मान लिया है। वे 'धर्म' शब्द सुनते ही किसी मत-पंथ या संप्रदाय से समझते हैं। यह नितांत भूल है। इसी भूल के चलते धर्म की गरिमा संदिग्ध हो गई है और मनुष्य धार्मिक कहलाने में गर्व अनुभव करने के बदले संकोच अनुभव करता है। इस भ्रम को दूर करना जरूरी है। 'धर्म' कोई संप्रदाय नहीं, कोई मत-पंथ नहीं, बल्कि वह एक ऐसी रीति-नीति है, जो मानव को महामानव बनाकर खड़ा करती है। वह धारण करने वस्तु है, न कि रटने भर की। उसे धारण करने पर ही वह अपेक्षित अनुदान दे सकने में समर्थ होता है। केवल रटने भर के धर्म में कोई ताकत नहीं होती जो किसी को कुछ दे दे। सृष्टि निर्माण में मानवी चेतना के प्रादुर्भाव के साथ ही कर्तव्य-अकर्तव्य की भावना ने सामाजिक प्राणी मानव के समक्ष धर्म का स्वरूप प्रस्तुत कर दिया। धर्म-भावना ईश्वरवादी सृष्टि से भी ऊंची है। संसार में कोई भी राष्ट्र, कोई भी प्राणी आधार्मिक होकर जी नहीं सकता। क्योंकि प्राणी मात्र के कल्याण के लिए जो कुछ भी संभव हो सकता है, वह सब धर्म की सीमाओं में रहकर ही हो सकता है। मनुष्य का धर्म यह है कि वह बाह्य व्यवहार एवं आन्तरिक वृत्तियों का परिशोधन करे, अपने मूल रूप को जीवन में व्यक्त करे। यही शुद्ध स्वरूप ज्ञान 'आत्मवत् सर्व भूतेषु' की श्रेष्ठतम भावनाओं को स्फुरित कर लोकमंगल को सहज साध्य बना सकता है। स्थूल स्तर पर हम धर्म को दो रूपों में देख सकते हैं। एक रूप वह जो देश, काल, पात्र के अनुरूप आधार सहिता प्रस्तुत करता है और आवश्यकतानुसार यथोचित परिवर्तन के साथ लोकमंगल की दिशाएँ सक्रिय बनाता है। धर्म का यह स्वरूप देश, काल और पात्र का सापेक्ष होता है। दूसरा स्वरूप वह है जो मूल तत्त्व है, शांत है, अजर, अमर, अपरिवर्तनीय व अविनाशी है। यह मानवी आध्यात्मिक शक्तियों का उस घर्म बिन्दु तक का विकास है, जहाँ धरती पर स्वर्ग और मनुष्य में देवत्व का अवतरण हो जाता है। अर्थात् मानव का बाह्य आचरण एवं आंतरिक विचारणा मानव मात्र के कल्याण की दिशा में उन्मुख हो जाते हैं। धर्म का यह स्वरूप सार्वभौम, सार्वकालिक एवं सर्वजनीन होता है।

मानवता के लिए बड़ी वैज्ञानिक पहल

क्षमा शर्मा

फ्रांस का सर्न फिर से एक बार चर्चा में है। सर्न माने दुनिया की सबसे बड़ी प्रयोगशाला। यह 2011 की बात है। स्विट्जरलैंड में थी। यात्रा के दौरान दूर-दूर तक सरसों के फूलों की चादर। नीले रंगों, सफेद बादलों से भरा आसमान। चारों ओर नजर आती बर्फीली पहाड़ियाँ। तभी बाएँ हाथ पर एक गोल घेरा-सा नजर आया। कार चलाते बेटे ने कहा- ये सर्न है। सर्न, जहाँ हिम्स- बोसोन या गॉड पार्टिकल की खोज के लिए वैज्ञानिक रात-दिन एक कर रहे हैं। मना हुआ कि काश, इस अद्भुत प्रयोग को देख सकती। गॉड पार्टिकल को हिम्स-बोसोन नाम, दो वैज्ञानिकों के नाम पर दिया गया -पीटर हिम्स और सत्येंद्रनाथ बोस। गॉड पार्टिकल का मतलब है कि वह इस जगत में हर एक के अंदर मौजूद है। यह दुनिया के सबसे बड़े वैज्ञानिक प्रयोग में से एक है। दिलचस्प यह भी है कि इसे खोजते-खोजते वैज्ञानिकों ने वर्ल्ड वाइड वेब की खोज कर ली। वही जिसके जरिए कम्प्यूटर और इंटरनेट ने दुनिया की शकल बदल दी है। इनके बिना आज दैनिक जीवन की कल्पना भी नहीं की जा सकती। सर्न में भारत 2017 से शामिल है। यूरोपीय देशों के अलावा अमेरिका भी। कह सकते हैं कि पूरी दुनिया के वैज्ञानिकों के लिए सर्न एक पूजा स्थल की तरह है। पीटर हिम्स और सत्येंद्र नाथ बोस ने जिस गॉड पार्टिकल की कल्पना की थी और जिसे हिम्स बोसोन नाम दिया गया, उसे एलएचसी और सीएमएस के जरिए वैज्ञानिकों ने 4 जुलाई, 2012 को ढूँढ निकाला था। अब इस खोज के दस साल पूरे हो गए हैं। दोबारा से एलएचसी शुरू होने जा रहा है। वैज्ञानिकों को कितनी नई खोजें करने का मौका मिलेगा, बताया नहीं जा सकता। सर्न में पिछले चौतीस साल से काम करती हैं भारत की वरिष्ठ वैज्ञानिक डॉ. अर्चना शर्मा। वह झांसी की रहने वाली हैं। उनसे भारतीय दूतावास के एक कार्यक्रम में मुलाकात हुई थी। यह 2019 की बात है। उन्नीस अगस्त की सुबह उनका फोन आया कि क्या हम सर्न देखना चाहेंगे। 2011 में जहाँ जाने का सपना देख रही थी, वह पूरा होने को था। बच्चों की तरह उत्साहित हो उठी। फौनरुन कह रही है। अगले दिन साढ़े बारह बजे के करीब वहाँ पहुँचना था। उत्साह इतना ज्यादा था कि समय से पहले ही जा पहुँचे।

एक विशाल परिसर। चारों ओर पेड़-पौधे। युवाओं का आना-जाना। सामने नजर पड़ी तो सर्न के बड़े गोल गुम्बद पर लिखा दिखा-यूनिवर्स आफ पार्टीकल्स। यानी कि कणों या अणुओं की दुनिया। सचमुच हम सब अणुओं से ही तो बने हैं। तभी सामने से अर्चना आती दिखाई दीं। वह हमें अंदर ले गईं। हमारे लिए पास बने। वहाँ एक प्रदर्शनी लगी थी। उसे देखने लगे। एलएचसी का एक मॉडल भी था। बहुत से वैज्ञानिकों के जीवन के बारे में भी बताया गया था। लेकिन हमें तो आद किलोमीटर दूर, उस प्रयोगशाला में जाना था, जिसमें दुनिया की सबसे बड़ी मशीन एलएचसी, सीएमएस लगी है। अभी सर्न की मशीन कूलिंग पीरियड में चल रही थी। इसलिए वहाँ कुछ लोगों को ले जाया जा सकता था। बताया गया कि 2021 के बाद जब तक मशीन काम करेगी, वहाँ कोई नहीं जा सकेगा। आगे-आगे अर्चना चली और पीछे-पीछे हम। चारों ओर फैले पहाड़, उन पर फैली हरियाली। उनके ऊपर दूर से दिखते झोपड़ीनुमा मकान। रास्ते भर फलों से लदे पेड़। उन पर उखल-कुद मवाती बड़ी-बड़ी गिलहरियाँ, कौए, चिड़ियाँ। ऐसा लगता था जैसे हम सचमुच के दृश्य नहीं, किसी चित्रकार की बनाई पेंटिंग्स देख रहे हैं। गाँड़ियों के साथ-साथ अपनी सेहत बनाने के लिए आट से अस्सी साल के दौड़ते लोग। यहाँ दौड़ने के लिए कोई वक्त नहीं। सुबह, दोपहर, शाम, जब समय होता है, तभी लोग दौड़ने लगते हैं। वहाँ पहुँचकर, तमाम तरह की सुरक्षा चैक के बाद हम अंदर पहुँचे। अर्चना लगातार हमारे साथ थीं। तभी एलिजाबेथ नाम की वैज्ञानिक आ पहुँचीं। उन्होंने सबसे पहले इस प्रयोग को समझाने के लिए एक फिल्म दिखाई। फिल्म के खत्म होने के बाद अर्चना ने बड़ी महत्वपूर्ण बात कही। उन्होंने कहा कि विज्ञान ब्रह्मांड को अनंत मानता है, वेदों में तो बहुत पहले ऐसा कह दिया गया। इसके बाद हमें जगह-जगह ले जाया जा रहा था। प्रयोग के बारे में समझाया जा रहा था। इसे कितने स्तर पर किया गया है, यह भी बताया जा रहा था। अर्चना ने हमें बताया था कि एलएचसी, सीएमएस में एक सैकड़ में चालीस मिलियन कण एक-दूसरे की तरफ दौड़ते हैं, मगर टकराते बहुत कम हैं। उन्होंने इसे समझाने के लिए मजेदार उदाहरण दिया कि यदि आप एफिल टॉवर (फ्रांस) से स्टेच्यू आफ लिबर्टी (अमेरिका) की तरफ कोई सुई फेंकें, तो जितना उसका वहाँ पहुँचने का

चांस है, वही स्थिति पार्टीकल्स की एक-दूसरे से टकराने की है। यानि कि बहुत ही कम, कभी-कभार ही। उन्होंने यह भी बताया कि सीएमएस ने 1999 से काम शुरू किया था। यहाँ पर दुनिया की इतनी शक्तिशाली चुम्बक लगी है कि चौदह हजार टन सोने को पल भर में पिघला सकती है। ये सारी बातें सुनते हुए हम और भी बहुत से काम करते जा रहे थे। जैसे कि रेडिएशन से बचने के लिए हेल्मेट पहने थे। हम दीवारों पर तरतीब से लगे उन वैज्ञानिकों के चित्रों को भी देखते जा रहे थे, जिन्होंने इस प्रयोग को सफल बनाने के लिए रात-दिन एक कर दिया। अर्चना का चित्र भी यहाँ था। आते वक्त वह बता रही थी कि यहाँ दुनियाभर के पाँच हजार से ज्यादा वैज्ञानिक काम करते हैं। खुद अर्चना के विभाग में पाँच सौ वैज्ञानिक हैं। फिर हम एक लिफ्ट के पास आए। विशालकाय इस लिफ्ट से हमें पाताल में चौरासी मीटर नीचे जाना था। लिफ्ट से बाहर निकलकर तीन मंजिल सीढ़ियाँ और भी उतरनी पड़ीं। जब हम एलएचसी, या लार्ज हड्रॉन कोलाइडर, सीएमएस के सामने पहुँचे तो उसकी विशालता देखकर दंग रह गए। इतनी बड़ी मशीन पहले कभी नहीं देखी थी। उसमें लगे लाल, पीले, नीले रंगों के लाखों तार। हर तार की कोई भी भूमिका, उपयोगिता। अर्चना ने बताया था कि इस मशीन को भी उतारने के लिए विशेष क्रेन बनाई गई थीं। इस मशीन से जो ऊटार मिलता है, उसमें से नित्यानवें प्रतिशत के बारे में जानने की फुरसत अभी वैज्ञानिकों के पास नहीं है। उनके पास इतने संसाधन और समय नहीं है। वे तो बस एक प्रतिशत पर काम करते हैं। इस एक प्रतिशत की जानकारी से भी अभूतपूर्व परिणाम निकल रहे हैं। इनकी दुनिया और मानवता के लिए बड़ी उपयोगिता है। जिसमें एक है- कैंसर का सफल इलाज। जब हम लौट रहे थे, तो लगा जैसे किसी दूसरे लोक को अभी-अभी देखा हो। ऐसा मौका बहुत कम लोगों को मिलता है, वह भी जीवन में शायद एक बार। इन दिनों इसीलिए सर्न खरबों में है। कूलिंग पीरियड खत्म हो गया है। फिर से मशीन अपनी पूरी शक्ति से काम पर जुट गई है। अब यहाँ कोई नहीं जा सकेगा। हम सौभाग्यशाली थे कि जा सके। देखिए कि इस आश्चर्य लोक में क्या-क्या निकलता है।

लेखिका वरिष्ठ पत्रकार हैं।

कभी आत्मावलोकन भी कर लिया करें ?

- निर्मल रानी

हमारे दैनिक जीवन की तमाम समस्यायें हमें प्रतिदिन हर समय प्रभावित करती हैं। और दूसरों के सिर अपनी इन परेशानियों का टीकरा फोड़ने के आदी हम लोग आनन फानन में इन रोजमर्रा दरपेश आने वाली समस्याओं का जम्बिदार सरकार या प्रशासन को ठहरा देते हैं। हम कभी भी इन समस्याओं की जड़ों में झाँकने और आत्मावलोकन करने की कोशिश ही नहीं करते। उदाहरण के तौर पर बाजारों में प्रतिदिन हर समय लगने वाला जाम, पार्किंग की समस्या, जाम पड़े नाले व नालियाँ, गलियों व सड़कों पर फैली गंदगी, जगह जगह फेंके कूड़े के ढेर, दुर्गन्ध, धुआँ, वायु तथा ध्वनि प्रदूषण जैसी अनेकानेक ऐसी समस्यायें हैं जिनका सामना हमें चाहे अनचाहे रूप से लगभग प्रतिदिन जरूर करना पड़ता है। और हम सरकार, जिला प्रशासन अथवा स्थानीय निकाय प्रशासन को इनमें से अधिकांश समस्याओं का जम्बिदार बताकर अपनी जम्बिदारियों से मुक्त होने का प्रयास करते हैं। शहरों व कस्बों के पुराने, मुख्य व तंग बाजारों में जाम की हकीकत तो चौकाने वाली है। आपको यहाँ अनेक दुकानदार ऐसे मिलेंगे जिन्होंने अपनी दुकान में ग्राहक के प्रवेश करने भर का रास्ता छोड़कर दुकान के सामने लगता बाहर का फुटपाथ वाला सार्वजनिक हिस्सा रेहड़ी पटरी वालों को किराये पर चढ़ाया होता है। यह वह जगह होती है जहाँ या तो दुकानदार या उसके ग्राहक अपना वाहन खड़ा कर सकते हैं। या फिर सड़क की यह जगह ट्रैफिक के सुगम संचालन के काम आती है। परन्तु तमाम दुकानदारों ने अपनी अतिरिक्त और नाजायज आय के लिये इसे भी अपने व्यवसाय का हिस्सा बना रखा है। चूँकि इसतरह की बाजारों में अनेक दुकानदार इस 'अवैध व्यवसाय' के भागीदार

होते हैं इसलिये कोई एक दूसरे को मना नहीं करता। अतिक्रमण विरोधी दस्ता आते ही यह रेहड़ी पटरी वाली दुकानें कुछ समय के लिये 'चलायमान' हो जाती हैं। और कुछ ही क्षण के बाद इसी नगर पालिका/महापालिका/निगम की विशेष 'मासिक' या 'हफ्तावारी' अनुकंपा की वजह से पुनः शुरू हो जाती हैं। जाहिर है इसका परिणाम हमें ट्रैफिक जाम की शकल में दशकों से देखने को मिलता आ रहा है। इसी तरह की बाजारों में ग्राहक अपनी स्कूटर या कार अथवा ट्रायपोर्ट की छोटी गाड़ियाँ मनमाने तरीके से अपनी सुविधानुसार गलत ढंग से पार्क कर देते हैं। इसलिये भी जाम की स्थिति पैदा होती है। जहाँ लिखा हो 'नो पार्किंग' वहीं लोग पार्किंग कर देते हैं। उसी तरह जैसे सड़क पर खड़ा होकर पेशाब करने वाला व्यक्ति उसी जगह खड़ा मिलेगा जहाँ लिखा होगा कि 'यहाँ पेशाब करना मना है'। इसी तरह हम नाली नालों के जाम हो जाने के लिये, सड़कों पर झर झर फैले कूड़े कबाड़ के लिये, दुर्गन्धपूर्ण वातावरण के लिये केवल सरकार या प्रशासन पर दोष मढ़ते हैं। कभी इन नाले नालियों में झाँककर भी देखना चाहिये कि क्या यह मरे हुए कुत्ते बिल्ली फेंकने की जगह है ? कौन फेंकता है नालों नालियों में कांच व प्लास्टिक की बोतलें, रजार्डि, गैड, कंबल, प्लास्टिक व पॉलीथिन की थैलियाँ, ईट पत्थर, डिस्कोजेबल गिलास-कप-प्लेट्स, जूते चप्पल आदि ? कौन बहाता है इनमें पालतू गाय भैसों के गोबर ? शायद सरकार या जिला प्रशासन अथवा किसी नगर पालिका/महापालिका/निगम के कर्मचारी तो हरगिज नहीं ? ईमानदारी से आत्मावलोकन कीजिये जवाब स्वयं मिल जायेगा। पिछले दिनों शिमला के रिज मैदान के ऊपर पार्थवार पर बैटकर रिज मैदान का दृश्य देखने के लिये सीढ़ियों पर चढ़ते ही देखा कि एक कोने में किसी ने पान खाकर थूका था। वहीं किसी ड्रिंक की बोतल भी पड़ी थी। यह पर्यटन के अंतर्राष्ट्रीय महत्व का स्थान है। यहाँ आपको जगह जगह डस्टबीन रखी मिलेगी। परन्तु हमारे ही समाज के लोग

गंदगी फैलाकर यहाँ भी अपने 'संस्कारों' का परिचय देना नहीं भूले ? यह हरकत शिमला या हिमाचल प्रशासन की तो नहीं, परन्तु आत्मावलोकन किये बिना यह जरूर कहा जायेगा कि 'रिज पर भी थूक पड़ता है', 'शिमला में सफाई नहीं रहती', आदि आदि ? इसी मानसिकता के 'तत्त्वों' द्वारा रेतवे स्टेशन, ट्रेन के डिब्बों में, ट्रेन व स्टेशन टॉयलेट में बस स्टैंड पर, पर्यटन स्थलों पर जगह जगह बेखौफ होकर गंदगी फैलाई जाती है। और हम अपने समाज के इन 'नौनिहालों' को दोष देने के बजाय सीधे सरकार व प्रशासन को ही कटघरे में खड़ा कर देते हैं। वायु प्रदूषण का दुष्प्रभाव हमारे आपके स्वास्थ्य से लेकर ग्लोबल वार्मिंग तक पर सीधा पड़ता है। परन्तु अनेकानेक लोग शायद इस बात से अनभिज्ञ हैं या जान बूझकर घने शहरी इलाकों में कभी रबड़ जलाने लगते हैं तो कभी थर्मोकॉल, प्लास्टिक आदि बे रोकटोक जलाकर जहरीला धुंआ फैलाते हैं। कबाड़ के काम से जुड़े कुछ लोग तो तांबे लोहे की तार निकालने के लिये प्रतिदिन रबड़ के तार जलाने ही रहते हैं। अनेक गाय भैसों की डेयरियों में मच्छर भगाने के नाम पर रोजाना धुंआ किया जाता है। इससे मच्छर भागे या न भागे परन्तु आसपास के लोगों का दम जरूर घुटने लगता है। सरकार तो हरगिज यह नहीं कहती कि वातावरण में जहरीला धुंआ फैलाकर कर मच्छर भगाइये ? हमारे समाज में ही इस तरह की अनेक 'व्याधियाँ' हैं जो हमारे लिये ट्रैफिक जाम, जलभराव, गंदगी, बीमारी, प्रदूषण यहाँ तक कि बदनामी का भी कारण बनती हैं। निश्चित रूप से इनमें कई विषय ऐसे भी हैं जिनका संबंध सरकारी भ्रष्टाचार, लापरवाही, अनदेखी और लेट लतीफी से भी है। परन्तु केवल सरकार या प्रशासन अकेला इन विसंगतियों के लिये हरगिज जम्बिदार नहीं। बेहतर होगा कि हम और आप सरकार या अन्य विभागों को उपरोक्त समस्याओं का जम्बिदार ठहराने से पहले कभी आत्मावलोकन भी कर लिया करें ? कभी आत्मावलोकन भी कर लिया करें ?

सू-दोकू नवताल -2180

				4	6	3	
	1			6			
	2	8					
	8	3	5				1
2				9	7	4	
					4	5	
			2				1
5	7	8					

सू-दोकू -2179 का हल

3	5	1	9	4	6	8	7	2
2	4	6	7	8	5	9	3	1
9	8	7	2	1	3	4	6	5
5	7	3	4	2	9	6	1	8
4	2	8	5	6	1	3	9	7
6	1	9	3	7	8	5	2	4
8	9	5	1	3	7	2	4	6
7	3	2	6	5	4	1	8	9
1	6	4	8	9	2	7	5	3

प्रत्येक पंक्ति में 1 से 9 तक के अंक भरे जाने आवश्यक हैं। इनका क्रमवार होना आवश्यक नहीं है। आड़ी और खड़ी पंक्ति में एवं 3 x 3 के वर्ग में किसी भी अंक की पुनरावृत्ति न हो इसका विशेष ध्यान रखें।

बारों से तारों-

- अभिषेक, संजीव कुमार की 'गायत्री गायत्री गम गम' गीतवाली फिल्म-3
- 'दिल मेरा कहता है क्या' गीतवाली सुनील शेट्टी, हरीश, सोनाली बेंद्रे की फिल्म-3
- बुधर, अंतरा माली की 'मैं लव तुम से' गीतवाली फिल्म-3
- 'नीले गगन के तले सागर का प्यार पले' गीतवाली फिल्म-4
- राजेंद्र कुमार की पहली फिल्म जिसको नायिका गीता वाली थी-3
- अशोक कुमार, नादिरा की 'काहे जादू किया मुझको इतना बत' गीतवाली फिल्म-3
- सुपर हिट फिल्म 'शोले' में धर्मेन्द्र के किरदार का नाम-2
- कुमार गौरव, शरनाज पटेल की 'जिंदगी कब तुम को देखा है' गीतवाली फिल्म-3
- 'आजा आजा में हूँ चार तेरा' गीतवाली शम्मी कपूर की फिल्म-3,3
- सतीश कौल, सरिता की

- बि. आर. इशारा निर्देशित 1974 की एक फिल्म-3
- 'चोरी चोरी कोई आए' गीतवाली पूनम हिल्को की फिल्म-2
- गोविंदा, रवीना टंडन की फिल्म-3
- 'दुनिया में कितना गम है' गीतवाली राजेश खन्ना की फिल्म-3
- मनोज वाजपेयी, उर्मिला की जोड़ीवाली एक फिल्म-2
- 'आधा है चंद्रमा रात आधी' गीतवाली महोपाल, संध्या की फिल्म-4
- विनोद मेहरा की 'तेरे नैनो के में दीप जलाऊंगा' गीतवाली फिल्म-4
- 'हम' में नायिका किमी काटकर के किरदार का नाम-2
- बलराज साहनी, लीला नायडू की 'हाये रे वो दिन क्यूं ना आए' गीतवाली फिल्म-4

फिल्म वर्ग पहली-2179

अ	न	क	र	फ	की	र	सु
नु	ह	हि	न	ज	ह	र	
रे	अ	नि	म	मे	रती		
ध	कि	स्म	ते	रे	ख	गो	
	जि	स्	वा	रि	स	ने	
उ	त	र	ल	न	फ	र	त
ष	ल	की		क	म	र	ह
स		नी	क	नी	हा	मि	ल
न	व	ज	स	व	क		का
खी	अ	क	ज	डी			

- 'तिरछी टोपी वाले' गीतवाली फिल्म-3
- आमिर खान, ग्रेसी सिंह की फिल्म-3
- 'पहसान मेरे दिल व तुम्हारा है दोस्तों' गीतवाली सुनील दत्त, साधना की फिल्म-3
- अभी गीता अर्वाइस में किस की फिल्म 'रंग दे बसंती' के लिये सर्वश्रेष्ठ संगीतकार का पुरस्कार मिला है-4
- ओम पुरी, रघुवीर यादव, शबाना आज़मी, माधुरी दीक्षित की सुधीर मिश्रा निर्देशित फिल्म-3
- बि. आर. इशारा निर्देशित विजय अरोड़ा, रीना राय की 1992 की एक फिल्म-4
- जिमी शेरगिल, उदय चोपड़ा, इरफान, नम्रता शिरोडकर, ऋषिता की फिल्म-3
- 'रंग और नूर की बारात किसने' गीतवाली सुनील दत्त, मीना कुमारी की फिल्म-3

फिल्म वर्ग पहली-2180

1	2	3	4	5			
	6		7				8
9	10		11	12			13
			14	15		16	
17						18	
					19		
20	21		22			23	
24					25		
			26				
	27					28	

ऊपर से नीचे-

- मिथुन चक्रवर्ती, सारिका की 'साथी हैं हम जनमों के' गीतवाली फिल्म-3
- 'दिल लूटने वाले जादूगर अब मैंने' गीतवाली रजन, चित्रा, जयश्री गड्कर की फिल्म-3
- मिथुन चक्रवर्ती, चंकी पांडे, ऋतुपर्णा, सोमी अली की 'जब मैंने तेरा नाम लिया' गीतवाली फिल्म-3,2
- फिल्म 'बंदिनी' की नायिका कौन-3
- 'बेईमान पिया रे' गीतवाली फिल्म-2
- फिरोज खान, मुस्ताज की फिल्म-4
- विनोद खन्ना, आमिर की 'हम बंजारे दिल नहीं देते' गीतवाली फिल्म-4
- जितेन निर्देशित मिथुन, राखी, नीता मेहता की 1986 की एक फिल्म-2



राष्ट्रमंडल खेल : भारतीय पुरुष टेबल टेनिस टीम ने सिंगापुर को हराकर स्वर्ण बरकरार रखा

बर्मिंघम ।

हरमीत देसाई ने निर्णायक एकल मुकाबले में अपनी लय कायम रखते हुए जीत दर्ज की और भारतीय पुरुष टेबल टेनिस टीम ने मंगलवार को करीबी मुकाबले में सिंगापुर को हराकर राष्ट्रमंडल खेलों में अपना स्वर्ण बरकरार रखा। दुनिया के 121वें नंबर के खिलाड़ी हरमीत ने तीसरे एकल में 133वें रैंकिंग वाले जे यू क्लारिस चोयू को 11.8, 11.5, 11.6 से हराकर भारत की जीत सुनिश्चित की। राष्ट्रमंडल खेलों के इतिहास में पुरुषों की टीम स्पर्धा में भारत का यह तीसरा स्वर्ण पदक है।

यू इन कोएन पांग की जोड़ी को 13-11, 11-7, 11-5 से शिकस्त देकर भारत को शानदार शुरुआत दिलाई। लेकिन दिग्गज शरत कमल अपनी लय को जारी नहीं रख सके। सेमीफाइनल में नाइजीरिया के विश्व रैंकिंग में 15वें स्थान पर काबिज खिलाड़ी अरुणा कादरी को हराने वाले शरत पुरुष एकल के पहले मैच में जे यू क्लारिस चोयू हार गए। सिंगापुर के खिलाड़ी ने उन्हें 11-7, 12-14, 11-3, 11-9 से हराया। विश्व रैंकिंग में 35 वें स्थान पर काबिज जी साथियान ने इसके बाद पांग को 12-10, 7-11, 11-7, 11-4 से हराकर मुकाबले में भारत की वापसी कराई। हरमीत ने इसके बाद तीसरे एकल मुकाबले में चोयू को हराया। शरत का यह राष्ट्रमंडल खेलों में दसवां पदक है। वह एकल और युगल मुकाबले भी खेल रहे हैं। शरत ने कहा,



‘हरमीत की सर्विस ने सारा अंतर पैदा किया। मैं पूरे समय अपनी सर्विस में पूरे मैच में सहज महसूस नहीं कर रहा था लेकिन हरमीत ने शानदार प्रदर्शन किया।’

हरमीत ने कहा, ‘मैं पूरे समय अपनी सर्विस बदलते रहने पर फोकस कर रहा था। यह मेरे कैरियर की सबसे बड़ी जीत में से एक है।’

विश्व अंडर-20 एथलेटिक्स : भारत की रिले टीम ने एशियाई जूनियर रिकॉर्ड से जीता सिल्वर मेडल

केली (कोलंबिया) :

भारत की मिश्रित चार गुणा 400 मीटर रिले टीम ने यहां विश्व अंडर-20 एथलेटिक्स चैम्पियनशिप के फाइनल में अपना ही एशियाई रिकॉर्ड बेहतर करते हुए रजत पदक अपने नाम किया। भरत श्रीधर, प्रिया मोहन, कपिल और रूपल चौधरी की भारतीय चौकड़ी ने मंगलवार की रात तीन मिनट 17.67 सेकेंड के समय से अमेरिका (तीन मिनट 17.69 सेकेंड) के पीछे दूसरा स्थान हासिल किया। भारतीय टीम ने हालांकि हीट के दौरान एक दिन पहले बने तीन मिनट 19.62 के एशियाई रिकॉर्ड को बेहतर किया। उनका यह नया रिकॉर्ड जूनियर वर्ग में स्पर्धा के सर्वकालिक सर्वश्रेष्ठ प्रदर्शन में अमेरिका के बाद दूसरे नंबर पर है।



तीन मिनट 17.67 सेकेंड के बाद दूसरे स्थान पर रहकर फाइनल में पहुंची थी। साथ ही विश्व अंडर-20 एथलेटिक्स चैम्पियनशिप में यह भारत का

लगातार दूसरा पदक है। टीम ने 2021 में पिछले नैरोबी चरण में कांस्य पदक जीता था जिसमें यह स्पर्धा पहली बार शुरू की गई थी। पिछली बार पदक जीतने वाली टीम में रूपल को छोड़कर तीनों अन्य खिलाड़ी शामिल थे। यह प्रदर्शन काफी प्रभावित करने वाला है क्योंकि बीजा मुद्दों के कारण ज्यादातर खिलाड़ी प्रतियोगिता शुरू होने से महज एक दिन पहले ही यहां पहुंचे थे। जमैका ने तीन मिनट 19.98 सेकेंड के समय से कांस्य पदक जीता।

राष्ट्रमंडल खेल : भारतीय महिला टीम ने रचा इतिहास, लॉन बॉल में जीता गोल्ड मेडल

स्पोर्ट्स डेस्क :

भारतीय महिला टीम ने राष्ट्रमंडल खेलों की लॉन बॉल प्रतियोगिता में दक्षिण अफ्रीका को 17-10 से हराकर गोल्ड जीतकर इतिहास रच दिया। यह राष्ट्रमंडल खेलों के इतिहास में लॉन बॉल में भारत का पहला पदक है जबकि देश बर्मिंघम में चौथा गोल्ड जीत चुका है। भारत ने इससे पहले इस प्रतियोगिता में एक भी पदक नहीं जीता था। तीन एंड की समाप्ति के बाद दक्षिण अफ्रीका 2-1 से आगे चल रही थी, लेकिन भारत ने चौथे एंड की समाप्ति पर 2-2 की बराबरी कर ली और फिर पीछे मुड़कर नहीं देखा। हर एंड के साथ भारत अपनी बढ़त में इजाफा करता गया। सात एंड के बाद भारत ने 8-2 की बढ़त बना ली थी। दक्षिण अफ्रीका ने इसके बाद वापसी करते हुए अगले चार राउंड में आठ पॉइंट लिये और 11वें एंड में दक्षिण अफ्रीका ने भारत पर 10-8 की बढ़त बना ली। इससे पहले कि मैच हाथ से निकलता, भारतीय महिलाओं ने 12वें, 13वें और 14वें एंड में 7 पॉइंट की विशाल छलांग लगाते हुए दक्षिण अफ्रीका को 15-10 से पीछे छोड़ दिया। 15वें और अखिरी एंड में दक्षिण अफ्रीका को जीतने के लिए छह पॉइंट हासिल करने थे लेकिन ऐसा हो न सका और भारत ने अपने स्कोर में दो पॉइंट और जोड़ते हुए मैच 17-10 पर समाप्त किया।



एशिया कप कार्यक्रम जारी, 28 अगस्त को आमने सामने होंगे भारत और पाक

मुम्बई ।

एशियाई क्रिकेट परिषद (एसीसी) ने इसी माह शुरू होने वाले एशिया कप क्रिकेट मुकाबले का कार्यक्रम जारी कर दिया है। इसमें परंपरागत विरोध भारत और पाकिस्तान के बीच 28 अगस्त को दुबई में मुकाबला होगा। इस टूर्नामेंट की शुरुआत श्रीलंका और अफगानिस्तान के बीच 27 अगस्त को होने वाले मैच से होगी। यह टूर्नामेंट पहले श्रीलंका में होना था पर वहां आर्थिक बदहाली के हालातों को देखते हुए श्रीलंकाई बोर्ड ने इस टूर्नामेंट के आयोजन में असमर्थता जतायी थी। इस टूर्नामेंट में कुल 6 टीमों में भाग लेंगी और इसका फाइनल मुकाबला 11 सितंबर को दुबई में खेला जाएगा। भारतीय क्रिकेट बोर्ड (बीसीसीआई) के सचिव जय शाह ने दुबई में 27 अगस्त से 11 सितंबर तक टी20 प्रारूप में खेले जाने वाले टूर्नामेंट के कार्यक्रम की घोषणा की। इस टूर्नामेंट में भारत और पाकिस्तान को क्वालिफायर टीम के साथ



गुप ए में रखा गया है। वहीं श्रीलंका, अफगानिस्तान और बांग्लादेश की टीमों गुप बी में हैं। यूएई, कुवैत, हांगकांग और सिंगापुर में से कोई एक टीम भारत और पाकिस्तान की टीमों के बीच 4 अगस्त को मुकाबला हो सकता है। वहीं सुपर 4 में शीर्ष पर रहने वाली दो टीमों के बीच 11 अगस्त को फाइनल खेला जाएगा।

हासिल की है जबकि पाक टीम छह मैचों में जीती है। इसमें गुप ए और बी में शीर्ष पर रहने वाली दो टीमों सुपर 4 राउंड के लिए क्वालिफाई करेंगी। ऐसे में भारत और पाकिस्तान की टीमों के बीच 4 अगस्त को मुकाबला हो सकता है। वहीं सुपर 4 में शीर्ष पर रहने वाली दो टीमों के बीच 11 अगस्त को फाइनल खेला जाएगा।

राष्ट्रमंडल खेल : रोमांचक मुकाबले में मलेशिया से हारा भारत, जीता सिल्वर मेडल

बर्मिंघम ।

भारतीय मिश्रित बैडमिंटन टीम ने राष्ट्रमंडल खेल 2022 के फाइनल में मलेशिया से हारने के बाद रजत पदक से संतोष किया। मलेशिया ने मंगलवार को खेले गए स्वर्ण पदक मैच में भारत को 3-1 से मात दी। फाइनल में भारत की शुरुआत अच्छी नहीं हुई। सात्विकसाईंराज रंकरेड्डी और चिराग शेठ्टी की जोड़ी को पहले मैच में टंग फोंग और चूई सोह के हाथों 18-21, 15-21 से हार मिली। पहले गेम में भारतीय जोड़ी 18-15 से आगे चल रही थी मगर मलेशियाई जोड़ी ने लगातार छह पॉइंट जड़कर मैच में 1-0 की

बढ़त ली और फिर सीधे गेमों में भारत को हराया। इसके बाद महिला एकल मैच में पुसरला वेकट सिंघु का सामना गोह जिन वेई से हुआ जहां सिंघु ने 22-20, 21-17 से जीत दर्ज की। मलेशियाई खिलाड़ी ने पहले गेम के शुरुआती हिस्से में पिछड़ने के बाद सिंघु को कड़ी टक्कर दी, लेकिन दो बार की ओलंपिक पदक विजेता ने संयम बरतते हुए टाई को 1-1 की बराबरी पर पहुंचाया। पुरुष एकल मैच में किदांबी श्रीकांत की करीबी मैच में हार के बाद भारत 1-2 से पिछड़ गया। किदांबी ने एनजी ट्जो योंग को कड़ी टक्कर दी, लेकिन पहली बार राष्ट्रमंडल खेलों में हिस्सा ले रहे योंग ने तीन गेमों के

मैच में किदांबी को 21-19, 6-21, 21-16 से मात दी। अब त्रिशा जॉली और गायत्री गोपीचंद को महिला युगल में कुंग ली परली और मुरलीधरन थिनाह का सामना करना था, और टाई में बरकरार रहने के लिए भारत को यह मैच जीतना जरूरी था। दुर्भाग्यवश, जॉली और गोपीचंद को जोड़ी ऐसा न कर सकी और सीधे गेमों में उन्हें 21-18, 21-17 से हार मिली। सिंगापुर ने 3-1 की जीत के साथ बर्मिंघम 2022 की मिश्रित बैडमिंटन प्रतियोगिता में स्वर्ण पदक हासिल किया।



गोल्डकोस्ट राष्ट्रमंडल खेल 2018 में मलेशिया को भारत से हारकर रजत से संतोष करना पड़ा था, लेकिन बर्मिंघम 2022 में उन्होंने अंततः भारत पर जीत दर्ज की। दूसरी ओर, भारत अब तक राष्ट्रमंडल खेल 2022 में पांच स्वर्ण, पांच रजत और तीन कांस्य 13 पदक जीत चुका है।

रोहित का अगले मैचों में खेलना सदिग्ध

सेंट किट्स । भारतीय क्रिकेट टीम के कप्तान रोहित शर्मा का वेस्टइंडीज के खिलाफ बचे हुए मैचों में खेलना सदिग्ध है हालांकि रोहित को उम्मीद है कि मेजबान वेस्टइंडीज के खिलाफ तीसरे टी20 के दौरान उनकी पीठ में आया खिंचाव शीघ्र ठीक हो जाएगा। रोहित की पीठ में यह खिंचाव तीसरे एकदिवसीय मैच में बल्लेबाजी के दौरान आया। इस कारण रोहित को मैदान से बाहर जाना पड़ा। भारतीय टीम को अगले दो मैच फ्लोरिडा में 6 और 7 अगस्त को खेलने हैं। रोहित इस मैच में जब 11 रन बनाकर खेल रहे थे। तभी उन्होंने मेजबान टीम के गेंदबाज अलजारी जोसेफ को एक छक्का और एक चौका लगाने के बाद एक रन लिया था। इसके बाद अचानक ही उनकी कमर में दर्द शुरू हो गया। ऐसे में भारतीय टीम के फिजियो कमलेश ने मैदान पर जाकर उन्हें देखा पर राहत नहीं मिलने के कारण वह रोहित को मैदान से बाहर ले गये। रोहित ने मैच के बाद कहा कि अभी वह ठीक हैं पर आगे क्या होगा कहा नहीं जा सकता। वहीं बीसीसीआई ने कहा, रोहित को कमर में खिंचाव है। इसी कारण वह बीसीसीआई की मेडिकल टीम की निगरानी में हैं।

सूर्यकुमार का अर्धशतक, भारत ने वेस्टइंडीज को 7 विकेट से हराया

सेंट किट्स एंड नेविस ।

सलामी बल्लेबाज सूर्यकुमार यादव के तेजतर्रार अर्धशतक और श्रेयस अय्यर के साथ उनकी अर्धशतकीय साझेदारी से भारत ने तीसरे टी20 अंतरराष्ट्रीय क्रिकेट मैच में मंगलवार को यहां वेस्टइंडीज को सात विकेट से हराकर पांच मैचों की श्रृंखला में 2-1 की बढ़त बनाई। वेस्टइंडीज ने सलामी बल्लेबाज काइल मायर्स (50 गेंद में 73 रन, आठ चौके, चार छक्के) के अर्धशतक से पांच विकेट पर 164 रन बनाए जिसके

जवाब में भारत ने सूर्यकुमार (44 गेंद में 76 रन, आठ चौके, चार छक्के) के अर्धशतक और श्रेयस अय्यर (24) के साथ उनकी दूसरे विकेट की 85 रन की साझेदारी से छह गेंद शेष रहते तीन विकेट पर 165 रन बनाकर जीत दर्ज की। ऋषभ पंत 26 गेंद में 33 रन बनाकर नाबाद रहे। भारत ने इस मैदान पर सबसे बड़े लक्ष्य को हासिल करते हुए जीत दर्ज की। इससे पहले मायर्स ने ब्रैंड किंग (20) के साथ पहले विकेट के लिए 57 और कप्तान निकोलस पूरन (23) के साथ दूसरे विकेट



के लिए 50 रन भी जोड़े। रोवमैन पावेल (23) और शिमरोन हेटमायर (20) ने भी वेस्टइंडीज के लिए उपयोगी पारियां खेलीं। भुवनेश्वर कुमार भारत के सबसे सफल गेंदबाज रहे जिन्होंने 35 रन देकर दो विकेट चटकाए। हार्दिक पांड्या ने किफायती गेंदबाजी करते हुए चार ओवर में सिर्फ 19 रन देकर एक विकेट चटकाया। आवेश खान एक बार फिर बेहद महंगे साबित हुए। उन्होंने तीन ओवर में 47 रन लुटाए जबकि उन्हें कोई सफलता नहीं मिली। श्रृंखला के अंतिम दो

मैच अमेरिका के फ्लोरिडा में शनिवार और रविवार को खेले जाएंगे। लक्ष्य का पीछा करने उतरे भारत को शुरुआत में ही झटका लगा जब कप्तान रोहित शर्मा पांच गेंद में 11 रन बनाते के बाद कमर की मांसपेशियों में खिंचाव के कारण रिटायर्ड हट होकर पवेलियन लौट गए। सूर्यकुमार अच्छे लय में दिखे। उन्होंने ओवेद मैकॉय पर तीन चौके मारे जबकि अजलारी जोसेफ की गेंद को दर्शकों के बीच पहुंचाया। दाएं हाथ के इस बल्लेबाज ने डोमिनिक डेक्स का स्वागत भी लगातार दो चौकों

के साथ किया। उन्होंने अय्यर के साथ मिलकर पावर प्ले में टीम का स्कोर 56 रन तक पहुंचाया। सूर्यकुमार ने जेसन होल्डर की लगातार गेंदों पर चौका और छक्का जड़ा और फिर अकील हुसैन पर छक्के के साथ सिर्फ 26 गेंद में अर्धशतक पूरा किया। अय्यर ने डेक्स पर चौके के साथ 11वें ओवर में भारत के स्कोर 100 रन के पार पहुंचाया लेकिन अकील हुसैन की गेंद को आगे बढ़कर खेलने की कोशिश में स्टंप को गए। पंत ने आते ही मैकॉय पर चौका और हुसैन पर छक्का मारा।



सेन जोस में जापान की नाओमी ओसाका डब्ल्यू टीए टूर मुकाबले में रिटर्न शॉट लगाती हुई



पुष्कर में सैलानी उठाते हैं मरुस्थल का लुत्फ, लजीज त्यंजन और लोक नृत्यों का है संगम

अजमेर जिला रेगिस्तानी जिलों में शामिल नहीं है परन्तु अजमेर का पुष्कर घाटों और रेगिस्तान की रेत से घिरा है। यहां जेसलमेर में सम जैसे आकर्षक रेतिले घोरें नहीं हैं परन्तु सैलानियों को राजस्थान की ग्रामीण संस्कृति से बखूबी परिचित कराते हैं।

आकर्षण

पुष्कर में पर्यटकों के लिए कार्तिक पूर्णिमा पर ऊंट उत्सव, अंतर्राष्ट्रीय हॉट एयर बैलून फेस्टिवल, सावित्री मन्दिर पर केबल राइड, वराह घाट पर पुष्कर आरती, रॉक क्लाइम्बिंग, रैपलिंग, क्रैड बाइकिंग, साइकिलिंग, सनसेट के साथ केमल सफारी, पूरी रात केमल सफारी, केमल सफारी के साथ लकजरी नाईट कैम्पिंग, केमल कार्ट सफारी, जीप सफारी, हॉर्स राइडिंग, जिप्लिनिंग मनोरंजन के प्रमुख आकर्षण हैं। पर्यटक रेगिस्तान के अनदेखे क्षेत्र के इन आकर्षणों का यहाँ लुत्फ उठा सकते हैं। जयपुर के पास रेगिस्तान देखने की इच्छा रखने वाले पर्यटकों के लिए जयपुर से मात्र 150 किमी. एवं अजमेर से 11 किमी.दूरी पर पुष्कर सर्वश्रेष्ठ विकल्प है। पूरे वर्ष ही भारत एवं अन्य देशों के पर्यटक पुष्कर का डेजर्ट क्षेत्र देखने आते हैं और ग्रामीण केमल सफारी, नाईट कैम्पिंग, लजीज व्यंजन और लोक नृत्यों का लुत्फ उठाते हैं।

प्रतिवर्ष यहाँ पर कार्तिक पूर्णिमा को पुष्कर मेला लगता है, जिसमें बड़ी संख्या में देशी-विदेशी पर्यटक भी आते हैं। हजारों हिन्दु लोग इस मेले में आते हैं और अपने को पवित्र करने के लिए पुष्कर झील में स्नान करते हैं। भारत में किसी पौराणिक स्थल पर आम तौर पर जिस संख्या में पर्यटक आते हैं, पुष्कर में आने वाले पर्यटकों की संख्या उससे कहीं ज्यादा

है। इनमें बड़ी संख्या विदेशी सैलानियों की है, जिन्हें पुष्कर खास तौर पर पसंद है। हर साल कार्तिक महीने में लगने वाले पुष्कर ऊंट मेले ने तो इस जगह को दुनिया भर में अलग ही पहचान दे दी है। मेले के समय पुष्कर में कई संस्कृतियों का मिलन देखने को मिलता है। एक तरफ तो मेला देखने के लिए विदेशी सैलानी बड़ी संख्या में पहुंचते हैं, तो दूसरी तरफ राजस्थान व आसपास के तमाम इलाकों से आदिवासी और ग्रामीण लोग अपने-अपने पशुओं के साथ मेले में शामिल होने आते हैं। मेला रेत के विशाल मैदान में लगाया जाता है। ढेर सारी कतार की कतार दुकानें, खाने-पीने के स्टाल, सर्कस, झूले और न जाने क्या-क्या। ऊंट मेला और रेगिस्तान की नजदीकी है इसलिए ऊंट तो हर तरफ देखने को मिलते ही हैं। वर्तमान में इसका स्वरूप विशाल पशु मेले का हो गया है।

मनोरंजन

दिलचस्प ऊंट सौंदर्य प्रतियोगिता, सजे-धजे ऊंट का नृत्य, मटकीफोड़, लम्बी मूँछें और दुल्हन की प्रतियोगिताएं पर्यटकों का खूब मनोरंजन करती हैं। रात्रि में लोक कलाकारों के सुर-ताल की जुगलबंदी और रंगीरंगे नृत्यों से पर्यटक आनन्दित होते हैं। अनेक प्रदर्शनियां भी सजाई जाती हैं। परेड और दौड़ को हजारों देशी और विदेशी पर्यटक रुचिपूर्वक देखते हैं। स्मृतियों को संजोने के लिए पर्यटक हर तरफ फोटो खींचते नजर आते हैं। पर्यटकों के लिए पुष्कर में सरोवर एवं कई मन्दिर भी पर्यटकों को आकर्षित करते हैं। अंतर्राष्ट्रीय हॉट एयर बैलून भी प्रबल आकर्षण बन गया है।

ब्रह्मा मन्दिर

पुष्कर सुरण्य नागा पहाड़ की गोद में रेतिले

धरातल पर बसा है। पुष्कर का महात्म्य वेद, पुराण, महाकाव्य, साहित्य, शिलालेख एवं लोक कथाओं में वर्णित है। पुष्कर को मंदिरों के शहर के रूप में भी जाना जाता है। यहाँ लगभग 500 मंदिर बताए जाते हैं। ब्रह्माजी का मंदिर देश भर में अकेला प्रसिद्ध मन्दिर है। धरातल से करीब 50 फीट की ऊंचाई पर स्थित मन्दिर के प्रवेश द्वार के भीतरी भाग पर ब्रह्मा का वाहन राजहंस है। प्रमुख मंदिर के गर्भगृह में ब्रह्मा जी की बैठी हुई मुद्रा में प्रतिमा स्थापित है। चतुर्मुखी इस प्रतिमा के तीन मुख सामने से दिखाई देते हैं। प्रतिमा को करीब 800 वर्ष पुराना बताया जाता है। सैंकड़ों वर्षों से प्रतिमा का प्रतिदिन जलस्नान व पंचामृत अभिषेक किया जाता है। मंदिर के आंगन में ब्रिटिशकालीन एक-एक रूपये के सिक्के जड़े हैं। संगमरमर के कलात्मक स्तंभ मोह लेते हैं। मंदिर परिक्रमा मार्ग में सावित्री माता का मंदिर स्थापित किया गया है। परिसर में अन्य मन्दिर भी दर्शनीय हैं।

पुष्कर सरोवर

अर्धचन्द्राकार पवित्र पुष्कर सरोवर प्रमुख धार्मिक पर्यटक स्थल है। यहां 52 घाट बने हैं, जिन पर 700 से 800 वर्ष प्राचीन विभिन्न देवी-देवताओं के मंदिर बनाए गए हैं। देश के चार प्रमुख सरोवरों में माना जाने वाला पुष्कर सरोवर की धार्मिक आस्था का पता इसी बात से चलता है कि यहां स्नान करने से मोक्ष की प्राप्ति होती है। प्रातःकाल की वेला में जब सूर्योदय होता है तथा गोधूलि की वेला में जब सूर्यास्त होता है पुष्कर का दृश्य अत्यंत ही मनोरम होता है। इस दृश्य को देखने के लिए घाटों पर सैलानियों और श्रद्धालुओं का जमावड़ा देखा जा सकता है।

वराह मन्दिर

प्राचीनता की दृष्टि से करीब 900 वर्ष पुराना वराह मंदिर का निर्माण अजमेर के चैहान शासक अणोरज ने कराया था। पुष्कर सरोवर के वराह घाट के पास स्थित वराह चौक से एक रास्ता बस्ती के भीतर इमली मोहल्ले तक जाता है, जहां यह विशाल मंदिर स्थापित है। करीब 30 फुट ऊंचा मंदिर, चौड़ी सीढ़ियां तथा किले जैसा प्रवेश द्वार आकर्षण का केन्द्र है। बताया जाता है कि कभी मंदिर का शिखर 125 फीट ऊंचा था, जिस पर सोन चराग (स्वर्ण दीप) जलता था, जो दिल्ली तक दिखाई देता था। मुख्य मंदिर में विष्णु के अवतार वराह भगवान की मूर्ति स्थापित है। मूर्ति के नीचे सप्त धातु से निर्मित करीब सवा मन वजन की लक्ष्मी-नारायण की प्रतिमा है। यहाँ पर बुन्दी के राजा द्वारा भेंट किया गया लोहे का सवा मनी भाला रखा गया है। जलझूलनी ग्यारस पर लक्ष्मी-नारायण की सवारी धूमधाम से निकाली जाती है। चैत्र माह में वराह नवमी के दिन भगवान का जन्मदिन मनाया जाता है। जन्माष्टमी व अन्नकूट के अवसर पर उत्सव आयोजित किए जाते हैं। मंदिर में विशेष कर चावल का प्रसाद चढ़ता है। वराह घाट पर संध्या आरती का दृश्य देखे ही बनता है।

श्री रमा वैकुण्ठ मंदिर

ब्रह्मा जी के मंदिर के बाद इस मंदिर का विशेष महत्व है, जिसे रंगा जी का मंदिर भी कहा जाता है। मंदिर करीब 20 बीघा भूमि पर बना है। मंदिर का प्रवेश द्वार आकर्षक एवं विशाल है। भीतर जाने पर सामने ही रमा वैकुण्ठ का मंदिर नजर आता है। मंदिर के ऊतंग गोपुरम पर 350 से अधिक देवताओं के चिन्ह बने हैं। यह गोपुरम दक्षिण भारतीय स्थापत्य कला शैली का अनुपम उदाहरण है। मंदिर के सामने

प्रांगण में ही एक बड़ा स्वर्णिम गरूड ध्वज नजर आता है। मंदिर के पास अभिमुख गरूड मंदिर स्थापित है। मुख्य मंदिर के चारों तरफ पक्के दालान के बीच में तीन-चार फीट ऊंचे चौकोर बड़े संगमरमरी चबूतरे पर मंदिर स्थित है। मुख्य प्रतिमा व्यंकटेश भगवान विष्णु की काले पत्थरों की आभूषणों एवं वस्त्रों से सुसज्जित है। इसी को वैकुण्ठ नाथ की प्रतिमा कहा जाता है। मंदिर में ही श्रीदेवी, तिरुपति नाथ, भूदेवी, लक्ष्मी व नरसिंह की मूर्तियां भी हैं। परिक्रमा मार्ग में दोनों तरफ दीवारों पर आकर्षक रंगीन चित्र एवं संगमरमर के कलात्मक स्तंभ बने हैं। सम्पूर्ण परिक्रमा मार्ग अत्यंत लुभावना लगता है।


रंगनाथ वेणुगोपाल मंदिर

दक्षिण भारत स्थापत्य शैली पर आधारित भगवान रंगनाथ वेणुगोपाल का विशाल मंदिर वराह चौक के पास स्थित है। मंदिर का निर्माण दक्षिण भारत के एक सेठ पूनमल गनेरीवाल द्वारा 1844 ईस्वी में करवाया गया था। मंदिर का गोपुरम और कलश दूर से ही नजर आता है। विशाल द्वार से अंदर प्रवेश करने पर पक्का दालान और कमरे बने हैं। यहाँ पर उतंग स्वर्णिम गरूड ध्वज है, जिसके पास गरूड का छोटा सा मंदिर है, जो भगवान वेणुगोपाल की तरफ मुख किए हुए है। दायीं ओर मुख्य मंदिर की सीढ़ियां जाती हैं। गर्भगृह में बंशी बजाते हुए भगवान वेणुगोपाल की श्याम वर्ण की लुभावनी प्रतिमा है। मंदिर मकराना के श्वेत पत्थर से निर्मित है, जिसके दोनों ओर जय-विजय द्वारपाल हैं। इसी मंदिर में रूकमणी, श्रीकृष्ण, भूदेवी, सत्यभामा की पंचधातु की प्रतिमाएं हैं। चैत्र माह में भगवान रंगनाथ का विवाह उत्सव मनाया जाता है।

राजस्थान में अरावली पर्वत की घाटियों के मध्य चारों ओर जंगलों से घिरे रणकपुर में भगवान ऋषभदेव का चतुर्मुखी जैन मंदिर है। जंगलों से घिरे होने के कारण इस मंदिर की भव्यता देखते ही बनती है। भारत के जैन मंदिरों में संभवतः इसकी इमारत सबसे भव्य एवं विशाल है। रणकपुर मंदिर उदयपुर से 96 किलोमीटर की दूरी पर है।

इस मंदिर की इमारत लगभग 40,000 वर्गफीट में फैली है। आज से करीब 600 वर्ष पूर्व 1446 विक्रम संवत में इस मंदिर का निर्माण कार्य प्रारंभ हुआ था, जो 50 वर्षों से अधिक समय तक चला। कहा जाता है कि उस समय में इसके निर्माण में करीब 99 लाख रुपए का खर्च आया था। इस मंदिर में 4 कलात्मक प्रवेश द्वार हैं। मंदिर के मुख्य गृह में तीर्थंकर आदिनाथ की संगमरमर से बनी 4 विशाल मूर्तियां हैं। करीब 72 इंच ऊंची ये मूर्तियां 4 अलग दिशाओं की ओर उन्मुख हैं। इसी कारण इसे चतुर्मुख मंदिर कहा जाता है। इसके अलावा मंदिर में 76 छोटे गुम्बदनुमा पवित्र स्थान, 4 बड़े प्रार्थना कक्ष तथा 4 बड़े पूजन स्थल हैं। ये मनुष्य को जीवन-मृत्यु की 84 योनियों से मुक्ति प्राप्त कर मोक्ष प्राप्त करने के लिए प्रेरित करते हैं।

इस मंदिर की प्रमुख विशेषता इसके सैंकड़ों खंभे हैं जिनकी संख्या करीब 1,444 है। यहां आप जिस तरफ भी नजर घुमाएंगे आपको छोटे-बड़े आकारों के खंभे दिखाई देते हैं, परंतु ये खंभे इस प्रकार बनाए गए हैं कि कहीं से भी देखने पर मुख्य पवित्र स्थल के दर्शन में बाधा नहीं पहुंचती है। इन खंभों पर अतिसुंदर नक्काशी की गई है। इन खंभों की खास विशेषता यह है कि ये



अरावली पर्वत की घाटियों में बसा रणकपुर जैन मंदिर

सभी अनोखे और अलग-अलग कलाकृतियों से निर्मित हैं। मंदिर की छत पर की गई नक्काशी इसकी उत्कृष्टता का प्रतीक है। मंदिर के निर्माताओं ने जहां कलात्मक दोर्माजिला भवन का निर्माण किया है, वहीं भविष्य में किसी संकट का अनुमान लगाते हुए कई तहखाने भी बनाए गए हैं। इन तहखानों में पवित्र मूर्तियों को सुरक्षित रखा जा

सकता है। ये तहखाने मंदिर के निर्माताओं की निर्माण संबंधी दूरदर्शिता का परिचय देते हैं। विक्रम संवत 1953 में इस मंदिर के रखरखाव की जिम्मेदारी एक ट्रस्ट को दे दी गई थी। उसने मंदिर के पुनरुद्धार कार्य को कुशलतापूर्वक कर इसे एक नया रूप

दिया। पत्थरों पर की गई नक्काशी इतनी भव्य है कि कई विख्यात शिल्पकार इसे विश्व के आश्चर्यों में से एक बताते हैं। हर वर्ष हजारों कलाप्रेमी इस मंदिर को देखने आते हैं। इसके अलावा यहां संगमरमर के टुकड़े पर भगवान ऋषभदेव के पदचिह्न भी हैं। ये भगवान ऋषभदेव तथा शत्रुंजय की शिक्षाओं की याद दिलाते हैं।

रणकपुर का निर्माण कैसे हुआ- इस मंदिर का निर्माण 4 श्रद्धालुओं- आचार्य श्यामसुंदरजी, धरन शाह, कुंभा राणा तथा देपा ने कराया था। आचार्य सोमसुंदर एक धार्मिक नेता थे जबकि कुंभा राणा मलगढ़ के राजा तथा धरन शाह उनके मंत्री थे। धरन शाह ने धार्मिक प्रवृत्तियों से प्रेरित होकर भगवान ऋषभदेव का मंदिर बनवाने का निर्णय लिया था।

कहा जाता है कि एक रात उन्हें स्वप्न में नलिनीगुप्ता विमान के दर्शन हुए, जो

पवित्र विमानों में सर्वाधिक सुंदर माना जाता है। इसी विमान की तर्ज पर धरन शाह ने मंदिर बनवाने का निर्णय लिया। मंदिर निर्माण के लिए धरन शाह ने कई वास्तुकारों को आमंत्रित किया। इनके द्वारा प्रस्तुत कोई भी योजना उन्हें पसंद नहीं आई। अंततः सुंदरा से आए एक साधारण से वास्तुकार दीपक की योजना से वे संतुष्ट हो गए।

मंदिर निर्माण के लिए धरन शाह को मलगढ़ नरेश कुंभा राणा ने जमीन दी। उन्होंने मंदिर के समीप एक नगर बसाने का भी सुझाव दिया। मंदिर के समीप मदगी नामक गांव को इसके लिए चुना गया तथा मंदिर एवं नगर का निर्माण साथ ही प्रारंभ हुआ। राजा कुंभा

राणा के नाम पर इसे रणपुर कहा गया, जो बाद में रणकपुर के नाम से प्रसिद्ध हुआ। आज का रणकपुर पुरानी विरासत और इसे सहजकर रखने वालों के बारे में भी संदेश देता है जिनके कारण रणकपुर मात्र एक विचार से वास्तविकता में बदल सका।

वैसे भी राजस्थान अपने भव्य स्मारकों तथा भवनों के लिए प्रसिद्ध है। राजस्थान में स्थित रणकपुर मंदिर जैन धर्म के 5 प्रमुख तीर्थस्थलों में से एक है। यह मंदिर खूबसूरती से तराशे गए प्राचीन जैन मंदिरों के लिए प्रसिद्ध है। मंदिर परिसर के आसपास ही नेमीनाथ और पारश्वनाथ को समर्पित 2 मंदिर हैं, जो हमें खजुराहो की याद दिलाते हैं। यहां निर्मित सूर्य मंदिर की दीवारों पर योद्धाओं और घोड़ों के चित्र उकेरे गए हैं, जो अपने आप में एक उत्कृष्ट उदाहरण के समान हैं। यहां से लगभग 1 किलोमीटर दूरी पर माता अम्बा का मंदिर भी है।

कैसे पहुंचें:-

सड़क मार्ग:- उदयपुर देश के प्रमुख शहरों से सड़कों के जरिए जुड़ा हुआ है। उदयपुर से यहां के लिए प्राद्वट बसें तथा टैक्सियां उपलब्ध रहती हैं। आप यहां अपने निजी वाहन से भी जा सकते हैं। रेलवे:- यहां पहुंचने के लिए निकटतम रेलवे स्टेशन उदयपुर ही है, साथ ही रणकपुर के लिए सभी प्रमुख शहरों से रेलगाड़ियां उपलब्ध हैं। वायु मार्ग:- रणकपुर पहुंचने के लिए नजदीकी हवाई अड्डा उदयपुर है। दिल्ली, मुंबई से यहां के लिए नियमित उड़ानें हैं। आसपास के क्षेत्रों में पावापुरी सिरहोई, संघवी भेरुतारक तीर्थ धाम, माउंट आबू, दिलवाड़ा का विख्यात जैन मंदिर भी हैं, जहां आसानी से पहुंचा जा सकता है।



गैर मुस्लिम यूट्यूबर ने किया मक्का जाने का दावा, बताया कैसी ली मक्का में एंट्री और खींची तस्वीर

नई दिल्ली। एक गैर मुस्लिम तेलगू यूट्यूबर ने अपने लाइव चैट के दौरान दावा किया है कि वो सऊदी अरब में इस्लाम के सबसे पवित्र स्थल मक्का घूमकर वापस आया है। तेलगू यूट्यूबर के इस दावे के बाद से देश में नया विवाद खड़ा हो गया है और लोग सऊदी नियमों का उल्लंघन करने के खिलाफ उपहार कड़ा एक्शन लेने की मांग कर रहे हैं। उसने लाइव चैट पर बताया कि कैसे उसने मक्का में प्रवेश किया और वहां अपने मोबाइल फोन से तस्वीरें तक लीं। इस तेलगू यूट्यूबर ने अपनी खींची हुई तस्वीरें लोगों को लाइव चैट के दौरान दिखाई जिसमें वह मस्जिद के करीब खड़ा है और दुआ मांगता देख रहा है। इसके अलावा एक वीडियो का भी खुलासा हुआ है जिसमें यूट्यूबर ने खुलासा किया है कि मक्का में एंट्री लेते समय उसे कुछ कुरान की आयतें पढ़ने के लिए कहा गया। यूट्यूबर ने आयतें पढ़ीं, जिसके बाद उसकी एंट्री मदीना में हो गई। इस दावे के बाद से लोग सऊदी अरब के अधिकारियों से कारवाई करने की मांग कर रहे हैं। कुछ नेटिजन्स कमेंट कर रहे हैं कि उसे इसकी 8-10 साल की जेल हो सकती है। वहीं अन्य यूजर ने कहा कि, नियमों का उल्लंघन करने पर मक्का में प्रवेश करने पर मौत की सजा का सामना करना पड़ता है। कई यूजर ने सऊदी अधिकारियों को टैग किया है और सख्त सजा की मांग की है।

अमेरिका ने पुतिन की गर्लफ्रेंड का वीजा फीज किया, संपत्तियों पर भी लगाया प्रतिबंध

वाशिंगटन। रूस और यूक्रेन के बीच जारी युद्ध की वजह से पुतिन की गर्लफ्रेंड और पूर्व जिम्नास्ट अलीना कबाएवा का अमेरिका ने वीजा फीज कर दिया है। यहीं नहीं अलीना की संपत्ति पर भी अमेरिका ने प्रतिबंध लगा दिया है। यह जानकारी अमेरिकी वित्त विभाग ने दी है। यह प्रतिबंध रूस के राष्ट्रपति व्लादिमीर पुतिन के नजदीकी सदस्यों पर लगाया गया है। अमेरिका के वित्त विभाग द्वारा दी गई जानकारी के मुताबिक, बाइडन प्रशासन ने पूर्व ओलंपिक जिम्नास्ट और रूसी संसद की पूर्व सदस्य अलीना कबाएवा पर कड़े प्रतिबंध लगाए हैं। कुछ दिनों पहले यह भी चर्चा चल रही थी कि पुतिन जल्द ही एक बार फिर से पिता बनने वाले हैं और इस बच्चे की मां और कोई नहीं बल्कि खुद उनकी गर्लफ्रेंड अलीना है। मीडिया रिपोर्ट्स के मुताबिक, पुतिन और अलीना के पहले से ही दो बच्चे हैं और अब वह तीसरे बच्चे को जन्म देने जा रही हैं। गौरतलब है कि अमेरिका ने अप्रैल में पुतिन की दो बेटियों कैटरीना व्लादिमीरोवना तिखोनीवा और मारिया व्लादिमीरोवना वोरोत्सोवा पर भी प्रतिबंध लग दिए थे।

बलूचिस्तान में पाक सेना का हेलीकॉप्टर कैंस, छह सैन्य अफसरों की मौत

इस्लामाबाद। पाकिस्तान के बलूचिस्तान में बाढ़ राहत अभियान में तैनात एक सैन्य हेलीकॉप्टर दुर्घटनाग्रस्त हो गया है। हेलीकॉप्टर में सवार लेफ्टिनेंट जनरल और पांच वरिष्ठ सैन्य अधिकारियों की मौत हो गई है। बताया जाता है कि खराब मौसम की वजह से हेलीकॉप्टर का एयर ट्रैफिक कंट्रोल (एटीसी) से संपर्क टूट गया था, जिस वजह से इतना बड़ा हादसा हो गया। इस हेलीकॉप्टर का मलबा लासबेला जिले के मूसा गोथ में मिला है। घटना में लेफ्टिनेंट जनरल सरफराज अली जो बलूचिस्तान प्रांत में बाढ़ राहत कार्यों की निगरानी कर रहे थे और उनके साथ सवार सभी 5 वरिष्ठ अधिकारियों की मौत हो गई है। पाकिस्तान के सशस्त्र बलों के मीडिया विंग ने कहा कि प्रारंभिक जांच के अनुसार खराब मौसम के कारण दुर्घटना हुई है। बाढ़ राहत अभियान में जा रहे इस हेलीकॉप्टर में पायलट मेजर सेयद, सह-पायलट मेजर तलहा, तटस्थक बल के महानिदेशक ब्रिगेडियर अमजद, इंजीनियर ब्रिगेडियर खालिद और मुद्रिसर शामिल थे। अधिकारियों ने बताया हेलीकॉप्टर ने सोमवार शाम पांच बजकर 10 मिनट पर लासबेला के शहर उथल से उड़ान भरी थी जिसके बाद इसे कराची में उतरना था, लेकिन खराब मौसम के वजह से हवाई यातायात नियंत्रक से संपर्क टूट गया था। पाकिस्तान के सेना प्रमुख जनरल कमर जावेद ने मंगलवार को इस घटनाक्रम की जानकारी प्रधानमंत्री शहबाज शरीफ को फोन पर दी। शरीफ ने इस हादसे पर दुःख जताया है। पूर्व प्रधानमंत्री इमरान खान ने भी इस हादसे पर शोक व्यक्त किया है। उन्होंने कहा कि सेना का हेलीकॉप्टर कैंस हो गया है, यह पाकिस्तान के लिए दुःखद खबर है। पाकिस्तान के प्रांत बलूचिस्तान में भारी बारिश और अचानक आई बाढ़ ने कहर बरपा रखा है। बाढ़ से अब तक 478 लोगों की मौत हो गई है। प्रभावित जिलों में बचाव और राहत के प्रयास में सैन्य अधिकारी जुटे हुए हैं।

नैसी पेलोसी की ताइवान की राष्ट्रपति से ऐतिहासिक मुलाकात, अमेरिका ने कहा- ताइवान का हमेशा साथ देंगे

ताइपे। अमेरिकी प्रतिनिधि सभा की अध्यक्ष नैसी पेलोसी ने ताइवान की राष्ट्रपति साई इंग वेन से मुलाकात की। ताइवान की राष्ट्रपति साई इंग वेन ने कहा कि 'मैं अमेरिकी प्रतिनिधि सभा की अध्यक्ष नैसी पेलोसी का हादिक स्वागत करती हूँ। उपराष्ट्रपति और मुझे स्वीकर द्वारा अमेरिका-ताइवान संबंधों को लेकर कॉल आते रहे हैं। हमारी इस मुलाकात के लिए मैं खुश हूँ' उन्होंने आगे कहा कि 'अमेरिकी स्पीकर पेलोसी वास्तव में ताइवान के सबसे समर्पित मित्रों में से एक हैं। ताइवान के लिए अमेरिकी कांग्रेस के कट्टर समर्थन को प्रदर्शित करने के लिए ताइवान की यह यात्रा करने के लिए हम आपके आभारी हैं।' वहीं ताइवान में अमेरिकी स्पीकर पेलोसी ने कहा कि 'अमेरिका ने हमेशा ताइवान के साथ खड़े रहने का वादा किया है। इस मजबूत नींव पर, हमारी आर्थिक समृद्धि के लिए प्रतिबद्ध क्षेत्र और दुनिया में पारस्परिक सुरक्षा के केंद्रित स्व-सुरकार और आत्मनिर्णय पर आधारित एक संपन्न साझेदारी है।' उन्होंने आगे कहा कि 'ताइवान में लोकतंत्र फल-फूल रहा है। इसने दुनिया को साक्षित कर दिया है कि आशा, साहस और दृढ़ संकल्प चुनौतियों के बावजूद शांतिपूर्ण और समृद्ध भविष्य का निर्माण कर सकता है। अब, पहले से कहीं अधिक, ताइवान के साथ अमेरिका की एकजुटता महत्वपूर्ण है, आज हम यही संदेश लेकर आए हैं। बता दें कि चीन ने अमेरिका को चेतावनी देते हुए कहा कि ताइवान यात्रा करने से द्विपक्षीय संबंधों पर 'गंभीर असर' पड़ेगा क्योंकि यह क्षेत्र की शांति और स्थिरता को 'गंभीर रूप से कमजोर' करता है। वहीं चीन की सरकार मीडिया ने दावा किया है कि सेना उनकी यात्रा का मुकाबला करने के लिए 'लक्षित' अभियान चलाएगी।

ओमीक्रॉन: ज्यादातर मरीजों ने की रात में नींद नहीं आने शिकायत

-ये हैं ओमिक्रॉन के सब-वैरिएंट बीए.5 के नए लक्षण लंदन। एक रिपोर्ट के मुताबिक, यूके में ओमिक्रॉन बीए.5 वैरिएंट के कोविड केस तेजी से बढ़ रहे हैं। इस वैरिएंट से संक्रमित ज्यादातर मरीजों ने रात में नींद नहीं आने और सोते वक बहुत पसीना आने की शिकायत की है। ट्रिनिटी कॉलेज डबलिन के प्रोफेसर ल्यूक ओ'नील ने इस समाह की शुरुआत में एक आयरिश रेडियो स्टेशन को बताया, 'बीए.5 वैरिएंट का एक अतिरिक्त लक्षण मैंने आज सुबह देखा। रात का पसीना।' इस सवाल का जवाब देते हुए कि लोगों में ये नए लक्षण क्यों दिख रहे हैं? प्रो ओ'नील ने कहा, 'ये बीमारी थोड़ी अलग है, क्योंकि वायरस ने अपना स्वरूप फिर से बदल लिया है।' उन्होंने कहा, 'हालांकि, इसमें कुछ इम्यूनिटी भी है। स्पष्ट रूप से टी-कोशिकाओं के साथ इम्यूनिटी बन रही है। इसी तरह आपका कमजोर इम्यूनिटी सिस्टम और वायरस का स्वरूप थोड़ा अलग होने से मौत हो सकती है। अगर आपको रात में सोते वक खूब पसीना आ रहा है, तो सतर्क हो जाइए। अपना कोविड टेस्ट जरूर कराए।' प्रो ओ'नील ने कहा, 'बहुत महत्वपूर्ण बात यह है कि अगर आप फुली वैकसीनेटेड हैं और बुस्टर डोज भी ले लिया है, तो आपको डरने की जरूरत नहीं है। अगर संक्रमण हो भी गया, तो बहुत हल्के लक्षण होंगे।' हालांकि, नई स्टडी से पता चला है कि इस वैरिएंट के खिलाफ कोविड-19 के टीके चार गुना अधिक प्रतिकारी हैं। इसका मतलब ये हुआ कि जिन लोगों ने अब तक वैकसीन नहीं लगाई है या बुस्टर डोज नहीं लिया है, उनके सब-वैरिएंट से संक्रमित होने की चार गुना ज्यादा आशंका है। जबकि अस्पताल में भर्ती होने की संभावना 7.5 गुना अधिक है। साथ ही मौत होने की संभावना 14 से 15 गुना है। बीए.5 को पहली बार दक्षिण अफ्रीका में फरवरी में खोजा गया था। उसी देश में बीए.4 की पहचान के एक महीने बाद इस सब-वैरिएंट की पुष्टि हुई। यहीं से ये दोनों सब-वैरिएंट दुनियाभर में फैले हैं। ब्रिटेन और यूरोप में इसका संक्रमण तेजी से फैल रहा है।

अमेरिका में भी इसके केस पाए गए हैं। बता दें कि भारत समेत दुनियाभर में कोरोना वायरस का संक्रमण लगातार बढ़ता जा रहा है। इस बीच कोरोना के ओमिक्रॉन वैरिएंट के सब-वैरिएंट बीए.4 और बीए.5 के मामले सामने आए हैं। भारत में ओमिक्रॉन के सब-वैरिएंट बीए.4 और बीए.5 ने दस्तक दे दी है। ब्रिटेन में भी इस सब-वैरिएंट के केस आ रहे हैं। इस बीच ब्रिटेन की एक एजेंसी ने नए सब-वैरिएंट से संक्रमण के नए लक्षणों का पता लगाया है।



कंसस में गर्भपात कानून के समर्थक इसपर रोक लगाने वाले कानून के विरोध में हुए मतदान पर खुशी व्यक्त करते हुए।

इस्लामी चरमपंथ पर होगा फुल एक्शन, सुनक बोले, देश से नफरत करने वालों को जड़ से उखाड़ फेंकेंगे

लंदन (एजेंसी)।

भारतीय मूल के ब्रिटिश प्रधानमंत्री पद के उम्मीदवार ऋषि सुनक ने इस्लामिक चरमपंथ के खिलाफ कड़ी कार्रवाई का वादा किया है। सुनक ने मौजूदा आतंकवाद कानून को मजबूत करने के साथ ब्रिटेन के सबसे 'महत्वपूर्ण आतंकवादी खतरे' इस्लामी चरमपंथ पर कार्रवाई करने का संकल्प लिया है। 10 डॉरनिंग स्ट्रीट की रेस में प्रतिद्वंद्वी विदेश सचिव लिज ट्रूस के साथ मुकाबले में काफी आगे निकलते दिखाई दे रहे हैं। सुनक ने ब्रिटेन में चरमपंथ को बढ़ावा देने वाले संगठनों को बाहर निकालने इस्लामी चरमपंथ से निपटने के लिए कार्य योजना बनाने की बात कही है।

सुनक ने कंजर्वेटिव पार्टी के सदस्यों के वोट जीतने के लिए चल रहे अभियान के तहत कहा कि एक प्रधानमंत्री के लिए हमारे देश और हमारे लोगों को सुरक्षित रखने से ज्यादा महत्वपूर्ण कर्तव्य कोई और नहीं है। चाहे इस्लामी चरमपंथ से निपटने के हमारे प्रयासों को फिर से शुरू करना हो या हमारे देश के प्रति घृणा में मुखर लोगों को जड़ से उखाड़ फेंकना हो, मैं उस कर्तव्य को पूरा करने के लिए जो



कुछ भी करना होगा वह करूंगा। ब्रिटेन स्वतंत्रता, सहिष्णुता और विविधता का प्रतीक है। हमें उन लोगों को कभी सफल नहीं होने देना चाहिए जो हमारे जीवन के तरीके को कमजोर और नष्ट करना चाहते हैं। रेडी4 ऋषि अभियान को फिर से शुरू करना हो या हमारे देश के प्रति घृणा में मुखर लोगों को जड़ से उखाड़ फेंकना हो, मैं उस कर्तव्य को पूरा करने के लिए 'महत्वाकांक्षी योजनाओं' के रूप में करार दिया गया विवरण

जारी किया। बयान में कहा गया है कि ऋषि ब्रिटेन के सबसे महत्वपूर्ण आतंकी खतरे इस्लामी चरमपंथ पर फिर से ध्यान केंद्रित करेंगे और सरकार की चरमपंथ की परिभाषा को व्यापक करेंगे ताकि हमारे देश को बंदनाम करने वालों को रोका जा सके। ब्रिटेन की राष्ट्रीय सुरक्षा के लिए एकमात्र सबसे बड़ा आतंकी खतरा इस्लामी चरमपंथ है।

ड्रोन हमले में अल जवाहिरी की मौत के बाद दुनिया पहले से अधिक सुरक्षित हुई: ब्लिंकन

वाशिंगटन (एजेंसी)।

अमेरिका के विदेश मंत्री एंटनी ब्लिंकन ने कहा है कि अल कायदा के सरगना अयमन अल जवाहिरी के मारे जाने के बाद दुनिया अधिक सुरक्षित हो गई है। उन्होंने कहा कि अफगानिस्तान की तालिबान सरकार ने अल कायदा प्रमुख अल जवाहिरी अफगानिस्तान में आश्रय देकर अंतर्राष्ट्रीय समुदाय से किए गए वादे को तोड़ा है। इससे तालिबान पर लोगों का भरोसा टूटा है। ब्लिंकन ने कहा हम उन लोगों के खिलाफ कार्रवाई जारी रखेंगे जो अमेरिका और उसके सहयोगियों के लिए किसी भी रूप में खतरा हैं। उन्होंने ट्वीट किया हमने अफगानिस्तान से पैदा होने वाले आतंकवादी खतरों पर कार्रवाई करने का कानून में एक मारा में अमेरिकी ड्रोन हमले में मारा गया। राष्ट्रपति जो बाइडन ने इसकी आधिकारिक तौर पर घोषणा की।

रुचिरा कंबोज ने यूएन में भारत की पहली महिला राजदूत का कार्यभार संभाला, लड़कियों को दिया ये संदेश

संयुक्त राष्ट्र (एजेंसी)।

भारत की राजदूत रुचिरा कंबोज ने संयुक्त राष्ट्र में भारत की स्थायी प्रतिनिधि के रूप में कार्यभार संभाल लिया है। यूएन में भारत के नए स्थायी प्रतिनिधि के रूप में कार्यभार संभालने वाली रुचिरा कंबोज ने संयुक्त राष्ट्र में भारत के स्थायी मिशन में काउंसलर के रूप में भी काम किया था। कंबोज 1987 सितविल सेवा बैच की अखिल भारतीय महिला टॉपर थीं। उन्होंने पेरिस से अपनी राजनयिक यात्रा शुरू की, जहां उन्हें 1989-1991 तक फ्रांस में भारतीय दूतावास में तीसरे सचिव के रूप में तैनात

कैंन (एजेंसी)।

1987 बैच के भारतीय विदेश सेवा की अधिकारी 58 वर्षीय रुचिरा कंबोज पहले भूटान में भारत की राजदूत थीं और जून में उन्हें न्यूयॉर्क में संयुक्त राष्ट्र में भारत की स्थायी प्रतिनिधि नियुक्त किया गया था। कंबोज ने इससे पहले 2002-2005 तक न्यूयॉर्क में संयुक्त राष्ट्र में भारत के स्थायी मिशन में काउंसलर के रूप में भी काम किया था। कंबोज 1987 सितविल सेवा बैच की अखिल भारतीय महिला टॉपर थीं। उन्होंने पेरिस से अपनी राजनयिक यात्रा शुरू की, जहां उन्हें 1989-1991 तक फ्रांस में भारतीय दूतावास में तीसरे सचिव के रूप में तैनात

पाकिस्तान ने आर्थिक मदद के लालच में अमेरिका को बताया जवाहिरी का खुफिया ठिकाना

-अफगानिस्तान के पूर्व उप-राष्ट्रपति अमरुल्ला सालेह ने किया दावा

काबुल (एजेंसी)।

अफगानिस्तान के पूर्व उपराष्ट्रपति अमरुल्ला सालेह ने दावा किया है कि पाकिस्तान ने आर्थिक मदद पाने के लालच में अमेरिका को अल कायदा सरगना अल जवाहिरी के खुफिया ठिकाने की मुखाबिरी की है। सालेह से पहले जवाहिरी के मारे जाने में पाकिस्तान की भूमिका पर कई अन्य लोगों ने भी सवाल उठाए हैं। पूर्व अफगान उप-राष्ट्रपति सालेह ने कहा कि लादेन को भी पाकिस्तान में इसी तरह से अमेरिकी हमले में मारा गया था। जवाहिरी को पाकिस्तान के आर्मी जनरल हेडक्वार्टर से काबुल लाया गया था। उन्होंने कहा अगर शम्सी एवरबैक्स के लिए कोई कीमत दी गई थी तो फिर उसे जिसने मारा है, उसे सलाम है। उसके बाद उन्होंने कहा कि आपको कड़ियों को जोड़ने की जरूरत है। सालेह ने कहा कि क्या पाकिस्तान ने जवाहिरी को आईएमएफ कर्ज की कीमत के बदले अमेरिका को सौंप दिया है?

सालेह ने आशंका जताई कि इस्लामाबाद ने अन्-उल्ला-खासी डील की है और उसे इसके बदले अरबों डॉलर मिले हैं। सालेह इस समय अफगानिस्तान की पूर्व सरकार के अकेले प्रतिनिधि हैं, जो देश में ही मौजूद हैं। उन्होंने कहा



कि पाक ने हमेशा से ही तालिबान के साथ संबंध बरकरार रखे हैं। ऐसे में काबुल में जो कुछ भी हुआ है, उसके पीछे पाकिस्तान का हाथ है। पाकिस्तान ने तालिबान को ताकतवर बना दिया है, उन्होंने कहा कि उन्हें इस बात की कोई जानकारी नहीं है कि पाक आर्मी चीफ जनरल बाजवा और आईएमएफ के अधिकारियों के बीच क्या बात हुई लेकिन इस पूरे घटनाक्रम की टार्गिंग चौकाने वाली है।

सालेह ने कहा कि जवाहिरी, पाकिस्तान में देश की सुरक्षा में था। पाकिस्तान ने हमेशा से अफगानिस्तान की स्थिति का भी फायदा उठाने

यूक्रेन युद्ध में पर्दे के पीछे से शामिल है अमेरिका, रूस ने लगाया आरोप

मॉस्को। रूस और यूक्रेन के बीच जारी युद्ध को लेकर मॉस्को ने आरोप लगाया है कि अमेरिका अप्रत्यक्ष रूप से इस युद्ध में शामिल है। रूस के रक्षा मंत्रालय ने दावा किया है कि वाशिंगटन युद्ध में सीधे तौर पर शामिल था और उसने खुफिया जानकारी दी थी, जिसके कारण नागरिकों की सांख्यिक मौतें हुई थीं।

रूस ने कहा कि पूर्वी डोनबास और अन्य क्षेत्रों में आबादी वाले क्षेत्रों पर कोंव द्वारा किए गए रॉकेट हमलों के लिए अमेरिका जिम्मेदार है। रूस के मंत्रालय ने अपने एक बयान में कहा कि यह निर्विवाद रूप से साबित करता है कि व्हाइट हाउस और पेंटागन के दावों के विपरीत वाशिंगटन यूक्रेन में संघर्ष में सीधे तौर पर शामिल है। बाइडेन प्रशासन ने फरवरी में यूक्रेन पर रूस के हमले के बाद से कोंव को सुरक्षा सहायता में अब तक 8 बिलियन से ज्यादा राशि दी है, जिसमें सोमवार को घोषित की गई अतिरिक्त 550 मिलियन डॉलर की किशत भी शामिल है।

अमेरिका इससे इनकार करता आया है कि वह इस सैन्य संघर्ष में शामिल है। क्रेमलिन का यह बयान यूक्रेन के सैन्य खुफिया विभाग के कार्यवाहक उप-प्रमुख वादिम स्किबिट्स्की के एक साक्षात्कार के बाद आया है। स्किबिट्स्की ने कहा कि अमेरिका द्वारा निर्मित लंबी दूरी की हिमर आर्टिलरी सिस्टम रूसी ईंधन और गोला-बारूद के ढेर को खत्म करने में बेहद प्रभावी रही है। रूस के विदेश मंत्रालय की प्रवक्ता मारिया ज़खारोवा ने कहा कि यूक्रेन युद्ध में अमेरिका की प्रत्यक्ष भागीदारी के लिए अब किसी दूसरी पुष्टि की जरूरत नहीं है।

ताइवान को लेकर चीन और अमेरिका के बीच तनाव चरम पर, भड़क सकती है तीसरे विश्वयुद्ध की चिन्तारी

बीजिंग (एजेंसी)।

अमेरिका और चीन के बीच अमेरिकी प्रतिनिधि-सभा की अध्यक्ष नैसी पेलोसी की ताइवान यात्रा को लेकर तनाव चरम पर पहुंच गया है। नैसी पेलोसी के ताइवान पहुंचने के बाद चीनी सेना ने ताइवान के चारों ओर 6 जगहों से लाइव फायर इल्ट शुरू कर दी है। अमेरिका और चीन दोनों ने ही दक्षिण चीन सागर में परमाणु हथियारों से लैस युद्धपोत तैनात कर दिए हैं। दो महाशक्तियों के बीच जंग जैसे हालात निर्मित होने से तीसरे विश्वयुद्ध की आशंका पैदा हो गई है।

संयुक्त राष्ट्र प्रमुख ने चेतावनी दी है कि एक गलती से परमाणु तबाही आ सकती है। ताइवान को लेकर चीन और अमेरिका के बीच जिस तरह तनाव निर्मित हो रहा है, उसे देखते हुए यह अनुमान लगाना एक अतिथार्थवादी विचार नहीं है

कि तीसरा विश्वयुद्ध भड़क सकता है। ताइवान की संसद में नैसी पेलोसी ने ऐलान किया कि अमेरिका कभी भी ताइवान को अकेला नहीं छोड़ेगा, वहीं ताइवान राष्ट्रपति त्साई इंग वेन ने कहा कि हम धर्मकियों के आगे झुकेंगे नहीं। पेलोसी ने कहा कि ताइवान के साथ दोस्ती पर सभी को गर्व है। हम ताइवान के साथ आर्थिक संबंधों को मजबूत बनाएंगे। उधर, चीन ने चेतावनी दी है कि वह अपनी संप्रभुता की रक्षा के लिए सभी जरूरी कदम उठाएगा। चीन ने कहा कि वह यात्रा के जवाब में निश्चित रूप से जोरदार तरीके से अपनी संप्रभुता और क्षेत्रीय अखंडता की रक्षा के लिए कदम उठाएगा। उसने कहा कि इस घटना के बाद होने वाले सारे दुष्परिणाम के लिए अमेरिका जिम्मेदार होगा। चीन ने कहा कि ताइवान को निश्चित रूप से मुख्यभूमि से एक किया जाएगा।

पाकिस्तान ने आर्थिक मदद के लालच में अमेरिका को बताया जवाहिरी का खुफिया ठिकाना

-अफगानिस्तान के पूर्व उप-राष्ट्रपति अमरुल्ला सालेह ने किया दावा

काबुल (एजेंसी)।

अफगानिस्तान के पूर्व उपराष्ट्रपति अमरुल्ला सालेह ने दावा किया है कि पाकिस्तान ने आर्थिक मदद पाने के लालच में अमेरिका को अल कायदा सरगना अल जवाहिरी के खुफिया ठिकाने की मुखाबिरी की है। सालेह से पहले जवाहिरी के मारे जाने में पाकिस्तान की भूमिका पर कई अन्य लोगों ने भी सवाल उठाए हैं। पूर्व अफगान उप-राष्ट्रपति सालेह ने कहा कि लादेन को भी पाकिस्तान में इसी तरह से अमेरिकी हमले में मारा गया था। जवाहिरी को पाकिस्तान के आर्मी जनरल हेडक्वार्टर से काबुल लाया गया था। उन्होंने कहा अगर शम्सी एवरबैक्स के लिए कोई कीमत दी गई थी तो फिर उसे जिसने मारा है, उसे सलाम है। उसके बाद उन्होंने कहा कि आपको कड़ियों को जोड़ने की जरूरत है। सालेह ने कहा कि क्या पाकिस्तान ने जवाहिरी को आईएमएफ कर्ज की कीमत के बदले अमेरिका को सौंप दिया है?

सालेह ने आशंका जताई कि इस्लामाबाद ने अन्-उल्ला-खासी डील की है और उसे इसके बदले अरबों डॉलर मिले हैं। सालेह इस समय अफगानिस्तान की पूर्व सरकार के अकेले प्रतिनिधि हैं, जो देश में ही मौजूद हैं। उन्होंने कहा



कि पाक ने हमेशा से ही तालिबान के साथ संबंध बरकरार रखे हैं। ऐसे में काबुल में जो कुछ भी हुआ है, उसके पीछे पाकिस्तान का हाथ है। पाकिस्तान ने तालिबान को ताकतवर बना दिया है, उन्होंने कहा कि उन्हें इस बात की कोई जानकारी नहीं है कि पाक आर्मी चीफ जनरल बाजवा और आईएमएफ के अधिकारियों के बीच क्या बात हुई लेकिन इस पूरे घटनाक्रम की टार्गिंग चौकाने वाली है।

सालेह ने कहा कि जवाहिरी, पाकिस्तान में देश की सुरक्षा में था। पाकिस्तान ने हमेशा से अफगानिस्तान की स्थिति का भी फायदा उठाने



और संयुक्त राष्ट्र महिला में उप कार्यकारी निदेशक लक्ष्मी पुरी, संयुक्त राष्ट्र प्रणाली में सर्वोच्च रैंकिंग वाले भारतीय राजनयिकों में,

काम्बोज की नियुक्ति को ऐतिहासिक और संयुक्त राष्ट्र में महिला नेतृत्व के लिए एक नया मील का पत्थर बताया।

कोविड टीकाकरण खत्म के बाद लागू किया जाएगा सीएए : अमित शाह

नई दिल्ली ।

पश्चिम बंगाल के भाजपा नेता शुभेन्दु अधिकारी ने केंद्रीय गृह मंत्री अमित शाह से संशोधित नागरिकता कानून (सीएए) को जल्द से जल्द लागू करने का आग्रह किया। इस पर शाह ने उन्हें आश्वासन दिया कि इसके बारे में नियम कोविड-19 रोधी टीके की एहतियाती खुराक देने की कवायद पूरी होने के बाद तैयार किए जाएंगे। सीएए के लिए नियम बनाए जाने से इसके कार्यान्वयन का मार्ग प्रशस्त होगा। दिसंबर 2019 में संसद द्वारा पारित अधिनियम को नियम तैयार नहीं किए जाने के कारण अभी तक लागू नहीं किया गया

है। सरकार ने नियम तैयार न कर पाने के लिए महामारी के प्रकोप का हवाला दिया है। पश्चिम बंगाल विधानसभा में विपक्ष के नेता अधिकारी ने शाह से मुलाकात के बाद संवाददाताओं से कहा कि उन्होंने तृणमूल कांग्रेस (टीएमसी) के लगभग 100 नेताओं की एक सूची भी सौंपी, जो कथित रूप से भर्ती घोटाले में शामिल थे, जिसमें राज्य के पूर्व मंत्री पार्थ चटर्जी को गिरफ्तार किया गया है। घोटाले में शामिल सभी लोगों को बेनकाब करने के लिए व्यापक जांच की मांग करते हुए अधिकारी ने केंद्रीय गृह मंत्री को विधायकों सहित कुछ टीएमसी नेताओं के लेटरहेड भी दिए, जिनका इस्तेमाल कथित तौर पर रिश्त

लेकर नौकरियों के लिए कुछ नामों की सिफारिश करने के वास्ते किया गया था। उन्होंने शाह से मुलाकात के बाद ट्वीट किया, केंद्रीय गृह मंत्री अमित शाह से संसद में उनके कार्यालय में 45 मिनट तक मिलना मेरे लिए सम्मान की बात है। मैंने उन्हें बताया कि पश्चिम बंगाल सरकार किस तरह शिक्षक भर्ती घोटाले जैसी भ्रष्ट गतिविधियों में पूरी तरह से डूबी है। उनसे सीएए को जल्द से जल्द लागू करने का भी अनुरोध किया। अधिकारी ने कहा कि सीएए लागू करना पश्चिम बंगाल के लिए बहुत महत्वपूर्ण है, जहां बड़ी संख्या में लोग इसके प्रावधानों से लाभान्वित हो सकते हैं। सीएए 11 दिसंबर, 2019 को

संसद द्वारा पारित किया गया था और 24 घंटे के भीतर 12 दिसंबर को इसे अधिसूचित कर दिया गया था। हालांकि, इसका कार्यान्वयन अटका हुआ है, क्योंकि अभी तक नियम नहीं बनाए गए हैं। सीएए के खिलाफ देशभर में प्रदर्शन हुए थे और आलोचकों का कहना है कि यह मुसलमानों के साथ पक्षपात करता है। मैं नागरिकता प्रदान करने की बात कहता हूँ, हुए शाह ने कहा था कि कोविड महामारी समाप्त होने के बाद कानून को लागू किया



गुजरात में चुनाव से पहले कांग्रेस के लिए बुरी खबर 2 बड़े नेता छोड़ सकते हैं हाथ

नई दिल्ली । गुजरात में विधानसभा चुनाव से पहले कांग्रेस को दो और बड़ा झटका लग सकता है। अटकलें हैं कि पूर्व मंत्री नरेश रावल और राज्यसभा सांसद राजू परमार जल्द ही कांग्रेस छोड़कर भाजपा का दामन थाम सकते हैं। चुनाव से ठीक 4 महीने पहले इस तरह बड़े नेताओं के साथ छोड़ने से पार्टी के लिए मुश्किलें बढ़ सकती हैं। बताया जा रहा है कि गुजरात प्रभारी रघु शर्मा और पार्टी नेताओं के बीच सबकुछ ठीक-ठक नहीं चल रहा है। सूत्रों के मुताबिक, रघु शर्मा और कांग्रेस अध्यक्ष जगदीश ठाकोर के बीच टकराव चल रहा है। एक तरफ जहां आम आदमी पार्टी अपने 10 उम्मीदवारों का ऐलान कर चुकी है और भाजपा प्रधानमंत्री नरेंद्र मोदी के तौरों के जरिए अभियान को धार देने में जुटी है, कांग्रेस पार्टी को घर संभालने में मेहनत करनी होगी। गुजरात में कांग्रेस को पहले ही कई झटके लग चुके हैं। हार्दिक पटेल, जयराजसिंह परमार, केवल जोशिया, इंदरनिल राजगुरु, श्वेता ब्रह्मभट्ट जैसे नेता पहले ही पार्टी का दामन छोड़ चुके हैं। पार्टीदार समुदाय के बड़े नेता और कांग्रेस के कार्यकारी अध्यक्ष रहे हार्दिक पटेल अब भगवा आंड़ चुके हैं। गुजरात में इस बार आम आदमी पार्टी (आप) भी काफी मेहनत कर रही है। पार्टी के संयोजक और दिल्ली के मुख्यमंत्री अरविंद केजरीवाल यहां संगठन को मजबूती देने के साथ लोकलुभावान वादों के जरिए अपनी जगह बनाने की कोशिश में हैं। %अप% के लिए भले ही भाजपा से उसके सबसे बड़े गढ़ में सत्ता छीनना मुश्किल दिख रहा हो, लेकिन पार्टी कांग्रेस के वोट पर कब्जा करने की पूरी कोशिश करेगी। खुद अरविंद केजरीवाल अपनी कई रैलियों में इरादे जाहिर कर चुके हैं।

शिवसेना का झगड़ा सड़कों पर

मुंबई । शिवसेना में कब्जे की जंग तेज हो गई है। सुप्रीम कोर्ट और चुनाव आयोग में शिवसेना में किसका कब्जा है। इसको लेकर लड़ाई चल रही है। वहीं मुंबई की सड़कों और शिवसेना के कई कार्यालयों में भी पार्टी कार्यकर्ताओं के बीच झगड़े शुरू हो गए हैं। हाल ही में पार्टी दफ्तर में बाला साहब ठाकरे और उद्धव ठाकरे के फोटो के बगल में मुख्यमंत्री एकनाथ शिंदे और उनके सांसद बेटे श्रीकांत शिंदे का फोटो लगाने पर विवाद हो गया। शिवसेना के कार्यकर्ताओं में उद्धव ठाकरे एवं शिंदे समर्थकों के बीच मारपीट हुई जिसके कारण मुंबई और ठाणे के कई क्षेत्रों में तनाव की स्थिति बनी हुई है।

यूपी बिहार दिल्ली में बच्चों का सर्वाधिक यौन शोषण

नई दिल्ली । महिला एवं बाल विकास मंत्रालय की जो रिपोर्ट प्रस्तुत हुई है। उसमें बाल यौन शोषण के मामले में उत्तर प्रदेश, बिहार, दिल्ली, हरियाणा और राजस्थान पहले पांच राज्यों में शामिल हैं। रिपोर्ट में 2019 से जून 2022 तक के यौन शोषण के मामले को शामिल किया गया है। पिछले 4 सालों में यौन शोषण के 7595 मामले दर्ज किए गए हैं। इसमें सबसे ज्यादा 2973 मामले उत्तर प्रदेश राज्य में दर्ज हुए हैं। बिहार में 511 दिल्ली में 437 हरियाणा में 411 राजस्थान में 410 मध्यप्रदेश में 374 तमिलनाडु में 310 झारखंड में 287 महाराष्ट्र में 261 तेलंगाना में 210 पश्चिम बंगाल में 168 छत्तीसगढ़ में कर्नाटक में 140 उड़ीसा में 128 पंजाब में 122 गुजरात में 120 आंध्र प्रदेश में 112 उत्तराखंड में 64 असम में 64 केरल में सबसे कम 60 मामले बाल यौन शोषण के दर्ज हुए हैं।

मिस्र में ढूँढ निकाला एक और पुराना सूर्य मंदिर

- यह हो सकता है प्राचीन मिस्र के 5वें साम्राज्य का

नई दिल्ली । मिस्र में एक और करीब 4500 साल पुराना सूर्य मंदिर ढूँढ निकालने का दावा किया जा रहा है। अवशेषों को देखकर पुरातत्व विभाग द्वारा अनुमान लगाया जा रहा है कि कच्ची ईंटों से बना यह बिल्डिंग एक 'सूर्य मंदिर' का है जो कि प्राचीन मिस्र के 5वें साम्राज्य का हो सकता है। इससे पहले, पिछले साल भी मिस्र में एक सूर्य मंदिर के अवशेष मिले थे। मंत्रालय की तरफ से आगे कहा गया- यह बिल्डिंग पांचवें साम्राज्य के खोए हुए सूर्य की 4 मंदिरों में से एक हो सकती है जिसका उद्देश्य कई ऐतिहासिक कितारों में किया गया है। मंत्रालय की तरफ से बताया गया है कि मंदिर को इमारत के कुछ हिस्सों को पांचवें साम्राज्य के छठे शासक फारोह ने अपने शासन के दौरान ध्वस्त करवा दिया था। ताकि वह वहां अपना मंदिर बनवा सके, रिसर्च के दौरान आर्कियोलॉजिकल विभाग के लोगों को बिल्डिंग के अंदर से मिट्टी के कुछ बर्तन और बिहार ग्लास भी मिले हैं, जो कि उन्हें अगले रिसर्च में मदद कर सकती है। जमीन के अंदर से कुछ टिकट भी मिले हैं जिन पर पांचवें साम्राज्य के राजाओं के नाम हैं। फोटो में मंत्रालय ने उन जगहों को भी दिखाया है जहां आर्कियोलॉजिकल विभाग अभी भी काम कर रहा है। 19वीं सदी में भगवान आरएफ का पहला सूर्य मंदिर मिला था। इसलिए इसे भी एक महत्वपूर्ण खोज माना जा रहा है, जिससे मिस्र के प्राचीन इतिहास को समझने में इतिहासकारों को मदद मिल सकती है। देश में मौजूद इन 6 या 7 मंदिरों में से अब तक 2 को ही खोजा जा सका है। बता दें कि इटली और पोलैंड की ओर से संयुक्त खोज अभियान मिस्र में चलाया जा रहा है। मिस्र के पुरातत्व और पर्यटन मंत्रालय ने इस खोज के बारे में इंस्टाग्राम पर 30 जुलाई को बताया। मंत्रालय की तरफ से जारी बयान में कहा गया- यह ज्वाइंट इटालियन-पोलिश आर्कियोलॉजिकल मिशन है। जो कि किंग नायसेरे के मंदिर पर काम कर रही है। इस मंदिर के नीचे कच्ची ईंटों की एक बिल्डिंग के अवशेष मिले हैं। यह मंदिर मिस्र की राजधानी काहिरा के दक्षिणी हिस्से में बसे अबुसरी इलाके से मिला है। यह किंग नायसेरे के मंदिर के नीचे था।



तिरंगा लिए नेहरू की तस्वीर वाली डीपी लगाएंगे कांग्रेस नेता : जयराम रमेश

नई दिल्ली ।

पीएम नरेंद्र मोदी द्वारा लोगों से अपने सोशल मीडिया अकाउंट पर प्रोफाइल तस्वीर के रूप में 'तिरंगा' लगाने की अपील पर कांग्रेस के वरिष्ठ नेता और पूर्व केंद्रीय मंत्री जयराम रमेश ने कहा कि पार्टी नेता देश के प्रथम प्रधानमंत्री पंडित जवाहरलाल नेहरू की हाथ में तिरंगा वाली तस्वीर को डीपी (डिजिटल पिक्चर) के रूप में लगाएंगे। देश के मुख्य विपक्षी दल कांग्रेस ने राष्ट्रीय स्वयंसेवक संघ (आरएसएस) पर निशाना साधते हुए सवाल किया कि जिन्होंने अपने मुख्यालय पर आजादी के बाद 52 साल तक तिरंगा नहीं फहराया, क्या वे भी पीएम मोदी की बात मानेंगे? कांग्रेस महासचिव जयराम

रमेश ने ट्वीट किया, वर्ष 1929 के लाहौर अधिवेशन में रावी नदी के तट पर झंडा फहराते हुए पंडित नेहरू ने कहा था एक बार फिर आपको याद रखना है कि अब यह झंडा फहरा दिया गया है। जब तक एक भी हिंदुस्तानी मर्द, औरत, बच्चा जिंदा है, यह तिरंगा झुकना नहीं चाहिए। देशवासियों ने ऐसा ही किया। उन्होंने कहा हम हाथ में तिरंगा लिए अपने नेता नेहरू की डीपी लगाएंगे। उन्होंने कहा कि लगता है प्रधानमंत्री मोदी का संदेश उनके परिवार तक नहीं पहुंचा। जिन्होंने 52 वर्षों तक नागपुर में अपने मुख्यालय में झंडा नहीं फहराया, वे क्या प्रधानमंत्री की बात मानेंगे? कांग्रेस के मीडिया एवं प्रचार प्रमुख पवन खेड़ा ने आरएसएस और इसके प्रमुख मोहन भागवत के ट्विटर प्रोफाइल

के स्क्रीन शॉट साझा करते हुए कहा संघ वालों, अब तो तिरंगे को अपना लो। प्रधानमंत्री नरेंद्र मोदी, गृह मंत्री अमित शाह और भारतीय जनता पार्टी (भाजपा) के अध्यक्ष जे पी नड्डा सहित केंद्र की सत्ताधारी पार्टी के अन्य नेताओं ने अपने सोशल मीडिया अकाउंट की 'डिप्ले' तस्वीर पर मंगलवार को 'तिरंगा' लगाया और लोगों से भी ऐसा करने का आग्रह किया। प्रधानमंत्री मोदी ने गत रविवार को 'मन की बात' कार्यक्रम में कहा था कि 'आजादी का अमृत महोत्सव' जन आंदोलन में बदल रहा है। उन्होंने लोगों से दो अगस्त से 15 अगस्त के बीच अपने सोशल मीडिया खातों पर प्रोफाइल तस्वीर के रूप में 'तिरंगा' लगाने का अनुरोध किया था।

राहुल गांधी करेंगे इनकार तो अशोक गहलोत को पार्टी अध्यक्ष बना सकती है कांग्रेस: सूत्र

नई दिल्ली ।

कांग्रेस सूत्रों के हवाले से बड़ी खबर सामने आ रही है। सूत्रों के मुताबिक अगर राहुल गांधी कांग्रेस अध्यक्ष बनने से इनकार करते हैं तो पार्टी अशोक गहलोत को कांग्रेस अध्यक्ष बना सकती है दरअसल पार्टी सूत्रों का कहना है कि राहुल गांधी अब भी कांग्रेस अध्यक्ष का पद संभालने में हिचकिचा रहे हैं। संगठन चुनाव की प्रक्रिया चल रही है, सितंबर अक्टूबर में नया अध्यक्ष चुने जाने की समय सीमा तय की गई है, लेकिन राहुल ने अब तक स्पष्ट जवाब नहीं दिया है। कांग्रेस वर्किंग कमिटी की बैठक में अधीर रंजन चौधरी के खाल पर राहुल गांधी ने अध्यक्ष पद संभालने की संभावना पर विचार करने को कहा था। इसी वजह से पार्टी अशोक गहलोत के नाम पर भी विचार कर रही है। पिछले कुछ दिनों से दिल्ली में पार्टी के मामलों में उनकी सक्रियता बढ़ी है। हालांकि अशोक गहलोत राजस्थान के सीएम का पद नहीं छोड़ना चाहते। लेकिन पार्टी में मंथन जारी है और राहुल गांधी को मनाने की कोशिश होगी। लेकिन राहुल गांधी फाइनल तौर पर इंकार करते हैं तो राजस्थान के मुख्यमंत्री अशोक गहलोत को अध्यक्ष बनाए जाने की संभावना पर मंथन हो रहा है।

जम्मू-कश्मीर को पूर्ण राज्य का दर्जा देने की घोषणा करें पीएम मोदी : मीर

जम्मू ।

कांग्रेस की जम्मू-कश्मीर इकाई ने प्रधानमंत्री नरेंद्र मोदी से आग्रह किया कि वह 15 अगस्त को लाल किले से अपने संबोधन में केंद्र-शासित प्रदेश जम्मू एवं कश्मीर को पूर्ण राज्य का दर्जा देने और वहां विधानसभा चुनाव कराने का ऐलान करें। जम्मू-कश्मीर कांग्रेस के नेता जीए मीर ने कहा कि पार्टी आजादी के 75 साल पूरे होने के उपलक्ष्य में देश के हर जिले में 75 किलोमीटर लंबी पदयात्रा निकालेगी। उन्होंने बताया कि तिरंगा यात्रा नी से 14 अगस्त तक जम्मू-कश्मीर के कई इलाकों में भी निकाली जाएगी। मीर ने कहा कि कांग्रेस ने प्रधानमंत्री मोदी से 15 अगस्त को लाल किले की प्राचीर से जम्मू-कश्मीर को पूर्ण राज्य का दर्जा देने की घोषणा करने के अलावा वहां जल्द से जल्द विधानसभा चुनाव कराने का अनुरोध किया है।



दिल्ली हाई कोर्ट की फटकार से भी नहीं रुकी कांग्रेस बार विवाद में भी स्मृति ईरानी को घेरा

नई दिल्ली ।

सिली सोल्स कैफे एंड बार मामले में केंद्रीय मंत्री स्मृति ईरानी पर कांग्रेस का हमला जारी है। बुधवार को पार्टी ने जीएसटी नंबर को लेकर एक बार फिर ईरानी पर सवाल उठाए हैं। साथ ही इस बार गोवा के मुख्यमंत्री प्रमोद सावंत से भी बयान जारी करने की मांग की गई है। खास बात है कि इस मामले में उच्च न्यायालय भी कांग्रेस नेताओं को फटकार लगा चुका है। कांग्रेस ने आरोप लगाए हैं कि

एटॉल फूड एंड बेवरेजेस को दिया गया जीएसटी नंबर विवादों में घिरे हुए बार जैसा ही है। कांग्रेस के प्रवक्ता गिरीश चूड़कर ने कहा, %इस बात में कोई शक नहीं है कि स्मृति ईरानी और उनका परिवार सिली सोल्स कैफे और बार चलाता है... वह यहां कुछ नहीं छिपा सकती हैं, यह एक ओपन एंड शट केस है। उन्हें झूठ बोलने की आदत है। उन्होंने आरोप लगाए कि सिली सोल्स में वहीं एड्रेस दर्ज है, जो एटॉल फूड एंड बेवरेजेस का है, जिसका संचालन ईरानी के

पति करते हैं। उन्होंने यह भी कहा कि कंपनी को मिला जीएसटी नंबर भी सिली सोल्स से मिलता जुलता है। चूड़कर ने ईरानी को आदतन झूठ बोलने वाला बताया है। उन्होंने इसके लिए भाजपा नेता की योग्यता से जुड़े मुद्दे का जिक्र किया। कांग्रेस नेता ने कहा कि साल 2019 में लोकसभा चुनाव के लिए नामांकन दाखिल करते वक्त ईरानी ने जानकारी दी थी कि उन्होंने दिल्ली यूनिवर्सिटी से



केंद्रीय एजेंसियों का दुरुपयोग कर रही केंद्र सरकार: खड़गे

नई दिल्ली ।

राज्यसभा में विपक्ष के नेता मल्लिकार्जुन खड़गे ने केंद्र सरकार पर राजनीतिक विरोधियों के खिलाफ प्रवर्तन निदेशालय (ईडी), केंद्रीय अन्वेषण ब्यूरो (सीबीआई) और आयकर विभाग जैसी केंद्रीय एजेंसियों के दुरुपयोग का आरोप लगाया और इस मुद्दे पर नियम 267 के तहत तत्काल चर्चा कराने की मांग की। सभापति एम वेंकैया नायडू ने इस संबंध में खड़गे के नोटिस को अस्वीकार कर दिया। उन्होंने शिवसेना नेता प्रियंका चतुर्वेदी, आप के संजय सिंह और रावब चड्ढा की ओर से नियम 267 के तहत विभिन्न मुद्दों पर दिए गए नोटिस को भी अस्वीकार कर दिया। उन्होंने कहा कि यह ऐसे मुद्दे हैं, जिनके लिए सदन का कामकाज स्थगित नहीं किया जा

सकता। हालांकि, उन्होंने खड़गे और चतुर्वेदी को अपनी बात रखने का मौका दिया। खड़गे ने कहा कि उन्होंने नियम 267 के तहत जो नोटिस दिया वह बहुत महत्वपूर्ण है और उस पर सदन में चर्चा की अनुमति दी जानी चाहिए। उन्होंने कहा ईडी, सीबीआई और आयकर विभाग जैसी स्वायत्त संस्थाओं का दुरुपयोग हो रहा है और मौजूदा सत्तारूढ़ सरकार राजनीतिक विरोधियों के खिलाफ तरीके से यह कर रही है। अभियान चलाकर राजनीतिक दलों के नेताओं, सामाजिक कार्यकर्ताओं, मीडिया और लोकतांत्रिक तरीके से चुनी गई सरकारों को गिराने के लिए इन एजेंसियों का उपयोग किया जा रहा है। खड़गे ने इस मुद्दे पर चर्चा कराने की मांग की, लेकिन सभापति ने इसे अस्वीकार कर दिया। चतुर्वेदी ने कहा कि



राज्यसभा राज्यों की परिषद है और ईडी ने सदन के एक वर्तमान सदस्य और उनकी पार्टी के नेता को गिरफ्तार किया है। उन्होंने कहा नियमों के मुताबिक ईडी को इसकी पूर्व सूचना सभापति को देनी चाहिए थी, लेकिन ऐसा न करके उन्होंने सभापति की संवैधानिक स्थिति को कमजोर किया है। इसके बाद राज्यसभा में शून्यकाल सामान्य रूप से चला और सदस्यों ने इसके तहत अपने अपने मुद्दे उठाए। इससे पहले, उच्च सदन की बैठक शुरू होने पर सभापति नायडू ने आवश्यक दस्तावेज सदन के पटल पर रखवाए।

पीएम मोदी के आह्वान पर मांझी ने भी बदली अपनी प्रोफाइल पिक्चर, लगाया तिरंगा



पटना ।

पीएम नरेंद्र मोदी ने रविवार 31 जुलाई को प्रसारित कार्यक्रम 'मन की बात' में कहा था कि 'आजादी का अमृत महोत्सव' एक जनांदोलन के रूप में बदल रहा है। इसके साथ ही उन्होंने लोगों का आह्वान किया कि 2 से 15 अगस्त के बीच अपने सोशल मीडिया अकाउंट्स की प्रोफाइल पिक्चर बदल कर राष्ट्र ध्वज तिरंगे की तस्वीर लगा दी है। इसके बाद

गृहमंत्री अमित शाह ने भी अपनी प्रोफाइल में तिरंगे की फोटो लगाई। इसी क्रम में बिहार के पूर्व मुख्यमंत्री जीतन राम मांझी ने भी पीएम मोदी के इस आह्वान पर अमल करते हुए अपने सोशल मीडिया अकाउंट की प्रोफाइल पिक्चर में राष्ट्र ध्वज तिरंगे की तस्वीर लगाई। पीएम मोदी ने यह आह्वान देश की आजादी के 75 वर्ष पूरे होने के मौके पर हर घर तिरंगा योजना के तहत किया गया है। इसमें हर नागरिक को अपने घर पर 13 अगस्त से 15 अगस्त तक तिरंगा लगाने की अपील की गई है। मगर सियासत के जानकारों की नजर में जीतन राम मांझी द्वारा पीएम मोदी के इस आह्वान का समर्थन का मतलब कुछ खास है। दरअसल, हाल के दिनों में जिस तरह से बिहार की सियासत में अंदरूनी हलचल की बात होनी लगी है, ऐसे में मांझी पीएम मोदी के साथ खड़े

नेपाल में भारी वर्षा से बिहार के कई जिलों में बाढ़, नदियां उफनी, रिहाइशी इलाकों में जलभराव

पटना ।

नेपाल के तराई क्षेत्र में लगातार हुई बारिश ने बिहार में परेशानी बढ़ा दी है। गंडक, बागमती व कोसी समेत छोटी नदियां उफन रही हैं। स्थिति यह है कि गंडक नदी का जलस्तर अब भी तीन लाख क्यूसेक से नीचे नहीं उतरा है। वाल्मीकि नगर गंडक बराज से तीन लाख क्यूसेक पानी का डिस्चार्ज गंडक नदी में हो रहा है। मंगलवार शाम से बुधवार सुबह तक करीब 12 घंटे में तीन लाख क्यूसेक का डिस्चार्ज गंडक में हुआ। नेपाल में लगातार बारिश हो रही है और इस कारण जलस्तर लगातार बढ़ रहा है। नेपाल की नारायणी नदी के जलस्तर में कमी नहीं होने से परेशानी बढ़ती जा रही है। देर रात वाल्मिकी नगर गंडक बराज में जल स्तर

3117 लाख क्यूसेक तक पहुंच गया था। उल्लेखनीय है कि बराज के सभी 36 फाटक खोल दिए गए हैं। गंडक नदी के जलस्तर में वृद्धि के बाद बागहा के पितरसी प्रखंड के सेमरा लबेदहा पंचायत के भैसाहिया और कांटी टोला गांव में अब पानी प्रवेश कर रहा है। गांव में पानी घुटने के बाद लोग सुरक्षित स्थानों पर जाने की तैयारी कर रहे हैं। सेमरा-लबेदहा पंचायत गंडक नदी के निचले इलाके में हैं। गंडक नदी के जलस्तर 3 लाख क्यूसेक पार करने के बाद नदी का पानी अब इन इलाकों में घुस रहा है, जिससे ग्रामीणों में दहशत पैदा हो गई है। पंचायत के स्तर से गांव में बचाव एवं राहत कार्य चलाया जा रहा है। गोपालगंज में भी गंडक नदी के जलस्तर में वृद्धि जारी है। गंडक खतरे के निशान से डेढ़ मीटर ऊपर बढ़ रही है।

तटबंध के अंदर बसे 12 गांवों में पानी घुस गया है और सदर प्रखंड के साथ ही मांझा प्रखंड के कई गांवों का सड़क संपर्क टूट गया है। गंडक नदी के तटबंधों पर दबाव लगातार बढ़ता जा रहा है। पतहरा छरकी तटबंध पर पानी का दबाव है। तटबंध को बचाने के लिए बनाए गए कई बेडवार डूब चुके हैं। सदर प्रखंड के मशानथाना छरकी पर भी दबाव है। ग्रामीण तटबंध पर बड़े दबाव को रोकने की मांग कर रहे हैं। वाल्मिकी नगर बराज से पानी के लगातार छोड़े जाने के बाद गोपालगंज के आधा दर्जन गांव का सड़क संपर्क प्रखंड मुख्यालयों से टूट चुका है। रामनगर प्लस-टू स्कूल समेत 6 प्रखंड के 12 से ज्यादा गांव में पानी फैल चुका है। सड़कों पर कचर भर पानी भरने से वाहनों का



परिचालन पूरी तरह से ठप हो चुका है। लोग जान जोखिम में डालकर रोजमर्रा की सामान खरीदने के लिए बाहर निकल रहे हैं। इन इलाकों में नाव का इंतजाम नहीं होने से ग्रामीणों की परेशानी बढ़ गई है। सीतामढ़ी और शिवहर जिले में भी नेपाल के तराई क्षेत्र में लगातार हो रहे बारिश से मुश्किलें बढ़ गई हैं। बागमती नदी के

जलस्तर में भी लगातार वृद्धि हो रही है। इस कारण शिवहर मोतिहारी स्टेट हाईवे 54 पर बेलवा और देवापुर के बीच कच्ची सड़क पर पानी का तेज बहाव दूसरे दिन भी जारी है। शिवहर मोतिहारी स्टेट हाईवे पर पर आवागमन बंद हो गया है, वहीं नरकटिया गांव की तरफ भी पानी का तेज बहाव होने लगा है।

ड्रग्स के बाद अब शराब तस्करी पर पुलिस ने कसा शिकंजा, कई माफिया गिरफ्तार

क्रांति समय,सूरत
www.krantisamay.com
www.epaper.krantisamay.com

गुजरात में ड्रग्स नेटवर्क के बाद पुलिस ने अब शराब तस्करी के खिलाफ शिकंजा कसा है। गुजरात पुलिस और स्टेट मोनिटरिंग सेल की राज्य की उन सभी सीमाओं पर पैनी नजर है, जहां से शराब लाई जा सकती है। स्टेट मोनिटरिंग सेल का दावा है कि उसे गुजरात पुलिस के साथ मिलकर राज्य

में शराब तस्करी के नेटवर्क पर नकेल कसने में बड़ी सफलता मिली है। इसके अंतर्गत गुजरात में शराब तस्करी करने वाले बड़े माफियाओं में से 5 को गिरफ्तार कर लिया गया है। गुजरात पुलिस और स्टेट मोनिटरिंग सेल के सक्रिय होने के बाद से अन्य शराब माफिया भूमिगत हो गए। स्टेट मोनिटरिंग सेल ने नागदान, गोरख उर्फ पिन्डू, अलकेश बाकलिया, शैलेश कोठारी

समेत बड़े माफिया को गिरफ्तार कर लिया है। जबकि अन्य माफियाओं को धरदबोचने की दिशा में लगातार कार्यवाही जारी है। बता दें कि बोटाद जहरीली शराब कांड के बाद गुजरातभर की पुलिस एक्शन मोड में है। बोटाद कांड में 50 से अधिक लोगों की मौत के बाद हरकत में आई पुलिस राज्यभर में शराब तस्करी के खिलाफ लगातार कार्यवाही कर रही है।

क्रांति समय,सूरत

www.krantisamay.com
www.epaper.krantisamay.com

आजादी के अमृत महोत्सव के तहत देश में हर घर तिरंगा कार्यक्रम का आयोजन किया गया है। लोगों से 13 से 15 अगस्त तक अपने घरों और संस्थानों में राष्ट्रीय ध्वज फहराने की अपील की गई है। शहर में 10 लाख से ज्यादा तिरंगे बेचने की तैयारी चल रही है।

नगर निगम के सभी अंचल

कार्यालयों, वार्ड कार्यालयों और नागरिक केंद्रों, शिक्षा समिति स्कूलों, सुमन स्कूल, फायर स्टेशन, गार्डनो, बीआरटीएस स्टेशनों से तिरंगा उपलब्ध होगा। सूरत शहर में 9 लाख तिरंगे बेचने का लक्ष्य रखा गया है। स्टिक के साथ तिरंगे की कीमत 30 है। हालांकि, कीमत को अभी फाइनल नहीं किया गया है। जो लोग 15 अगस्त के बाद तिरंगे के सम्मान को बरकरार



नहीं रख सकते हैं, वे तिरंगा नगर पालिका को लौटा सकते हैं। मंगलवार को कलेक्टर की अध्यक्षता में नगर निगम

संगठनों के नेता भी मौजूद रहे। 4 अगस्त को सूरत में सीएम भूपेंद्र पटेल की मौजूदगी में राहुल रज मॉल से पिपलोद कारगिल चौक तक तिरंगा वाँक करने की योजना है। इस वाँक में 15 हजार लोगों के शामिल होने की योजना है। घर घर तिरंगा के तहत, नागरिक राष्ट्र के प्रति अपना सम्मान दिखाने के लिए अपने घरों और कार्यालयों में तिरंगा फहरा सकते हैं।

गैरकानूनी रूप से अमेरिका में घुसने का प्रयास कर रहे गुजरात के 7 और युवक गिरफ्तार

क्रांति समय,सूरत
www.krantisamay.com
www.epaper.krantisamay.com

गुजरातियों में विदेश जाने की लालसा इस कदर बढ़ गई है, उसके लिए कुछ भी करने को तैयार हैं। हाल ही में मेहसाणा के 4 युवक आईईएलटीएस का फर्जी प्रमाण पत्र लेकर कनाडा से नदी के रास्ते अमेरिका में घुसने का प्रयास कर रहे थे, तब स्थानीय पुलिस ने उन्हें गिरफ्तार कर लिया था। ऐसी ही एक और घटना में 7 युवकों को अमेरिकी पुलिस ने गिरफ्तार

किया है। स्टूडेंट विजा पर गुजरात के 7 युवक कनाडा पहुंचे थे। सातों युवक क्यूबिक स्ट्र से न्यूयॉर्क में गैरकानूनी तरीके से घुसने का प्रयास कर रहे थे। उस वक्त अमेरिका पुलिस ने सातों युवकों को गिरफ्तार कर लिया। पकड़े गए सातों युवक मेहसाणा और गांधीनगर के होने की जानकारी है। यूएस इमिग्रेशन एन्ड कस्टम एन्फोर्समेंट गुजरात के इन सातों युवकों को गिरफ्तार कर कानूनी कार्रवाई कर रहा है। पता चला

है कि ये 7 युवक मेहसाणा और दिल्ली के एजन्ट के जरिए कनाडा पहुंचे। पूछताछ में युवकों ने कहा कि उन्होंने आईईएलटीएस में 7 बेन्ड प्राप्त किए थे। आईईएलटीएस में 7 बेन्ड पाने के बावजूद अंग्रेजी ना बोल पाने के कारण 7 सातों युवक धर लिए गए। इससे पहले मेहसाणा के पकड़े चार युवकों ने आईईएलटीएस में 8 बेन्ड पाने का दावा किया था। लेकिन अंग्रेजी बोलने में अक्षम थे।

क्रांति समय,सूरत

www.krantisamay.com
www.epaper.krantisamay.com

सूरत में शेर बाजार की दो अलग-अलग योजनाओं को दिखाकर मुनाफावसूली व मूलधन न देकर ठगी करने

वाले जालसाजों ने निवेशकों से 68.70 लाख रुपये ले लिए। लिबायत थाने में शिकायत दर्ज करने के बाद पुलिस ने मार्गबाजों के खिलाफ धोखाधड़ी का मामला दर्ज कर

आगे की कार्रवाई शुरू कर दी है। समीर बाबू फकीर लिबायत मदीना मस्जिद के पास शास्त्री चौक पर रहते हैं जहां लालची योजनाएं पेश की जाती हैं।

दो परिवार के पांच बच्चों की तालाब में डूबने से मौत

क्रांति समय,सूरत

www.krantisamay.com
www.epaper.krantisamay.com

सुरेन्द्रनगर,जिले के मेथाण गांव के निकट तालाब में डूबने से पांच बच्चों की मौत हो गई। मृतकों में 4 लड़कियां और एक लड़का शामिल है। एक साथ पांच बच्चों की मौत से दो परिवार में हाहाकार मच गया। पुलिस दुर्घटना मौत का मामला दर्ज कर आगे की कार्यवाही कर रही है। जानकारी के मुताबिक सुरेन्द्रनगर जिले की धांगध्रा तहसील के मेथाण गांव के निकट तालाब में आज दो परिवार के पांच बच्चे नहाने गए

थे। जिसमें 10 वर्षीय अल्केश पारसिंग, 7 वर्षीय दिनकी पारसिंग, 5 वर्षीय प्रियंका पारसिंग, 9 वर्षीय लक्ष्मी प्रतापभाई और 7 वर्षीय संजना प्रतापभाई शामिल थे। तालाब में नहाने के लिए उतरने के बाद पांचों बच्चे लापता हो गए। एक बच्ची के पिता तालाब के आसपास बच्चों की तलाश कर रहे थे। उस वक्त तालाब में शव देख बच्चों की तलाश शुरूकी। जिसके बाद तालाब से एक के बाद एक सभी पांच बच्चों के शव बरामद हुए। खबर मिलते ही धांगध्रा पुलिस घटनास्थल

पर पहुंच गई और पांचों शवों को पोस्टमार्टम के लिए धांगध्रा के सरकारी अस्पताल भेज दिया। एक साथ पांच बच्चों की मौत से दो परिवारों में हाहाकार मच गया। खेत मजदूरी करने आए दो आदिवासी परिवारों के बच्चे नियमित तालाब में नहाने जाते थे। रोज की भांति आज भी पांचों बच्चे तालाब में नहाने गए थे, लेकिन आज पांचों बच्चों की पानी में डूबने से मौत हो गई। धांगध्रा पुलिस ने दुर्घटना मौत का मामला दर्ज कर आगे की कार्यवाही शुरू की है।

गुजरात के 71 लाख परिवारों को रु 100 प्रति लीटर के दर से मिलेगा मूंगफली का तेल

क्रांति समय,सूरत
www.krantisamay.com
www.epaper.krantisamay.com

गुजरात सरकार ने राज्य के 71 लाख परिवारों को रु 200 प्रति लीटर मूंगफली का तेल रु 100 प्रति लीटर देने का ऐलान किया है। गुजरात सरकार के इस फैसले से गरीब परिवारों को बड़ी राहत मिलेगी। गुजरात सरकार के प्रवक्ता और शिक्षा मंत्री जीतु वाघाणी ने कहा कि त्र्यौहारों का मौसम आ रहा है और खाद्य तेलों की कीमतों में लगातार इजाफा

हो रहा है। ऐसे में मध्यमवर्गीय और गरीब परिवारों के लिए महंगा तेल खरीदना बस में नहीं है। मध्यम और गरीब परिवारों की मुश्किलों को ध्यान में रखते हुए गुजरात सरकार ने राज्य के 71 लाख राशन कार्ड धारकों को राहत देने का फैसला किया है। उन्होंने बताया कि गांधीनगर में आज हुई कैबिनेट की बैठक में खाद्य तेल को लेकर महत्वपूर्ण फैसला किया गया है। जिसके मुताबिक राज्य के 71 लाख राशन कार्ड धारकों को रु 100

प्रति लीटर के दर से मूंगफली का तेल दिया जाएगा। वाघाणी ने कहा कि सभी 71 लाख राशन कार्ड धारकों को साल में दो दफा त्र्यौहार के अवसर पर 1 लीटर मूंगफली का तेल किफायती दर पर हर साल देती है। आगामी त्र्यौहारों के दौरान महंगा तेल यानी मूंगफली तेल की बाजार कीमत प्रति लीटर रु 200 के आसपास है, जो गरीब व मध्यम वर्ग के परिवारों को प्रति लीटर रु 100 के दर पर देने का सरकार ने फैसला किया है।

KCS OFFERS YOU

- 1 WEB DEVELOPMENT
- 2 APP DEVELOPMENT
- 3 DIGITAL MARKETING
- 4 SEO
- 5 BUSINESS SOLUTIONS

KRANTI
CONSULTANCY
SERVICES

GROW YOUR BUSINESS WITH KCS

WE PROVIDE

- WEBSITE DEVELOPMENT
- APP DEVELOPMENT
- DIGITAL MARKETING
- SEO
- BUSINESS SOLUTIONS

Contact Us :
+91-9537444416